

मतदान दिवस और मतदान के एक दिन पूर्व प्रिंट मीडिया में प्रकाशित विज्ञापनों का करना होगा पूर्व प्रमाणीकरण

बलरामपुर। भारत निर्वाचन आयोग द्वारा लोकसभा निर्वाचन-2024 में इलेक्ट्रॉनिक और सोशल मीडिया के साथ ही प्रिंट मीडिया में भ्रामक प्रकृति के विज्ञापनों के प्रकाशन को रोकने के संबंध में व्यापक दिशा-निर्देश जारी किये गये हैं। इसके तहत इसके तहत लोकसभा निर्वाचन के दौरान मतदान दिवस और उसके एक दिन पूर्व प्रिंट मीडिया में प्रकाशित होने वाले राजनीतिक विज्ञापनों का पूर्व प्रमाणीकरण आवश्यक है।

छत्तीसगढ़ में लोकसभा निर्वाचन-2024 अंतर्गत तीनों चरणों के मतदान दिवस और उसके एक दिन पूर्व प्रकाशित होने वाले विज्ञापनों के लिए यह अनिवार्य होगा। आयोग के निर्देशानुसार प्रथम चरण में 18 और 19 अप्रैल, दूसरे चरण में 25 और 26 अप्रैल तथा तीसरे चरण में 6 और 7 मई को प्रिंट मीडिया में राजनीतिक विज्ञापनों के प्रकाशन के पूर्व जिला अथवा राज्य स्तरीय मीडिया प्रमाणन समिति से विज्ञापनों का पूर्व प्रमाणन अनिवार्य किया गया है। इसके लिए भारत निर्वाचन आयोग ने राज्य स्तरीय तथा जिला स्तरीय मीडिया प्रमाणन समिति को प्रमाणन हेतु प्राप्त आवेदन पर त्वरित निर्णय लेने के निर्देश दिए हैं। साथ ही स्पष्ट किया है कि आवेदनकर्ताओं द्वारा ऐसे विज्ञापन के प्रस्तावित प्रकाशन दिनांक से कम से कम दो दिवस पूर्व मीडिया प्रमाणन समिति को आवेदन प्रस्तुत किए जाने चाहिए। मतदान दिवस के पूर्व एवं मतदान तिथि



को प्रिंट मीडिया में भ्रामक प्रकृति के विज्ञापनों के प्रकाशन के बाद वे दल अथवा प्रत्याशी जो इससे प्रभावित होते हैं, उनके पास किसी भी प्रकार की सफाई अथवा खंडन का अवसर नहीं होता। ऐसे में स्वतंत्र, पारदर्शी और निष्पक्ष निर्वाचन के लिए मतदान दिवस के एक दिन पहले और मतदान तिथि को राजनीतिक विज्ञापनों के प्रकाशन के पूर्व विज्ञापनों का पूर्व प्रमाणन आवश्यक है।

जांच के दौरान पुलिस ने 10 लाख रुपये की वांटी जप्त की

रायपुर। आगामी लोकसभा चुनाव को देखते हुए रायपुर पुलिस की लगातार चेकिंग अभियान जारी है।

शहर के चौक-चौराहों और नाकाबंदी करके चेकिंग की जा रही है। इसी क्रम में चेकिंग के दौरान एक कार को रुकवाया गया, जिसमें 20 किलोग्राम चांदी पाया गया। इस दौरान पुलिस ने 10 लाख रुपये की चांदी के जेवर जप्त किया है।

दरअसल, थाना मोंदहापारा के सामने थाना पुलिस की ओर से तीन मार्च को वाहनों की चेकिंग की जा रही थी। इसी दौरान एक कार को चेक किया गया। कार में चांदी के जेवर रखा होना पाया गया। पुलिस ने कार में सवार व्यक्ति से चांदी के संबंध में पूछताछ करने और परिवहन करने के संबंध में वैध दस्तावेज की मांग की।

इस दौरान उसने किसी प्रकार का दस्तावेज प्रस्तुत नहीं किया। इस पर पुलिस व्यक्ति के कब्जे से 20 किलोग्राम चांदी के जेवर जप्त की है। इसकी कौमती लगभग 10 लाख रुपये है। थाना मोंदहापारा में चांदी को जप्त कर अग्रिम कार्रवाई की जा रही है। बता दें कि रायपुर में कई जगहों पर स्पेशल चेकिंग भी की जा रही है। अपराधों की रोकथाम सहित आगामी लोकसभा चुनाव के मद्देनजर सुरक्षा और कानून व्यवस्था को ध्यान में रखते हुए एसएसपी संतोष कुमार सिंह के निर्देशानुसार रायपुर जिला के सभी थाना क्षेत्रों में सभी प्रकार के वाहनों सहित संदिग्ध व्यक्तियों को लगातार चेकिंग की जा रही है।

छत्तीसगढ़ हाईकोर्ट का बड़ा फैसला, श्रम निरीक्षक का तबादला आदेश किया निरस्त

61 वर्ष की उम्र में ट्रांसफर करना अनुचित

बिलासपुर। छत्तीसगढ़ हाईकोर्ट ने श्रम निरीक्षक के ट्रांसफर आदेश को निरस्त कर दिया है। राज्य शासन के श्रम विभाग ने मुंगेली के श्रम निरीक्षक का ट्रांसफर कांकेर कर दिया था, जिसके खिलाफ श्रम निरीक्षक ने बिलासपुर हाईकोर्ट में याचिका दायर की थी। उन्होंने हाईकोर्ट से अपने ट्रांसफर को रोकने की मांग की थी। याचिका पर सुनवाई पूरी करने के बाद छत्तीसगढ़ हाईकोर्ट ने उनके ट्रांसफर आदेश को निरस्त कर दिया है।

बिलासपुर हाईकोर्ट ने याचिका पर सुनवाई करते हुए कहा कि 61 वर्ष की उम्र में ट्रांसफर करना अनुचित है और वह भी तब जब उनके रिटायरमेंट में 1 साल ही बचा है। ऐसे में ट्रांसफर को पूरी तरह से अनुचित करार देते हुए बिलासपुर हाईकोर्ट ने ट्रांसफर आदेश को निरस्त कर दिया है।

कोरवा के ग्राम करीनारा पाली में रहने वाले श्रम निरीक्षक गेंदुराम आर्मा मुंगेली जिला में श्रम निरीक्षक के पद पर पदस्थ है। पदस्थापना के दौरान मार्च 2024 में सचिव, छग। शासन,



श्रम विभाग ने एक आदेश जारी कर गेंदुराम आर्मा को स्थानांतरण मुंगेली से जिला कांकेर कर दिया। ट्रांसफर आदेश से परेशान गेंदुराम आर्मा ने अपने वकील के जरिए बिलासपुर हाईकोर्ट में याचिका दायर की।

याचिकाकर्ता ने हाईकोर्ट को बताया कि उनकी उम्र 61 साल हो गई है। वह 2025 फरवरी में रिटायर होने वाले है। इस उम्र में अगर उनका ट्रांसफर मुंगेली से कांकेर कर दिया जाएगा, तो उन्हें कई कठिनाईयों का सामना करना पड़ेगा। उनके परिवार के

सदस्यों को भी परेशानियां उठानी पड़ेंगी। रिटायरमेंट के बाद मिलने वाले रिटायरमेंट देयक के संबंध में भरे जाने वाले फार्म और अन्य प्रक्रिया में भी देरी होगी, जिससे उन्हें सेवानिवृत्ति के बाद रिटायरमेंट देयक हासिल करने में परेशानी होगी। उन्होंने बिलासपुर हाईकोर्ट से अपील किया कि उनका ट्रांसफर न किया जाए। हाईकोर्ट ने सुनवाई के बाद याचिकाकर्ता श्रम निरीक्षक गेंदुराम आर्मा का ट्रांसफर आदेश निरस्त कर दिया है।

नींबू-मिर्ची की माला पहनकर नामांकन फॉर्म भरने पहुंचे निर्दलीय प्रत्याशी, कुर्त में लिखा था बोल बम

राजनांदगांव। लोकसभा चुनाव के रण में कई रंग दिखाई दे रहे हैं। लोग अपने-अपने अंदाज में इस लोकसभा के रण को जीतने के लिए जुगत लगाए हुए हैं। कई राष्ट्रीय पार्टी की उम्मीदवार दलबल के साथ नामांकन भर रहे हैं, तो कई निर्दलीय प्रत्याशी अलग अंदाज में नामांकन भरने पहुंचकर लोगों का ध्यान अपनी ओर खींच रहे हैं। आज राजनांदगांव लोकसभा सीट से नामांकन दाखिल करने समोसा बेचने वाले निर्दलीय प्रत्याशी अजय पाली अनोखे अंदाज में पहुंचे। वे अपने गले में नींबू-मिर्ची की माला पहने हुए थे।

राजनांदगांव लोकसभा सीट का चुनाव काफी दिलचस्प नजर आ रहा है। पूर्व मुख्यमंत्री भूपेश बघेल यहाँ से कांग्रेस उम्मीदवार हैं तो वहीं भारतीय जनता पार्टी से संतोष पांडे एक बार फिर इस लोकसभा के रण को जितने जोर आजमाइश कर रहे हैं। वहीं निर्दलीय प्रत्याशी भी इस सीट पर अपनी छाप छोड़ने के लिए कई जुगत लगा रहे हैं। आज अनोखे अंदाज में नामांकन दाखिल करने कवर्धा जिले के निर्दलीय प्रत्याशी अजय पाली पहुंचे। यहाँ उन्होंने अपने गले में नींबू और मिर्च की माला पहनी हुई थी। वहीं बोल बम के नारे लिखे लाल कुर्ता धारण किया हुआ था। अपने इस अनोखे वेशभूषा को लेकर निर्दलीय प्रत्याशी अजय पाली ने कहा कि हम किसी शुभ काम की शुरुआत करते हैं तो लोगों की नजर से बचाने के



लिए नींबू-मिर्ची लगते हैं। इसी सोच को लेकर मैंने भी यहाँ नींबू और मिर्च की माला पहनी हुई है। उन्होंने कहा कि यह उनका 12 चुनाव है, वह कई चुनाव में अपनी उम्मीदवारी निभा चुके हैं, लेकिन इस बार उन्हें जरूर जीत मिलेगी। उन्होंने कहा कि राष्ट्रीय पार्टियों को मतदाता काफी मौका देते हैं। ऐसे में दूसरे निर्दलीय प्रत्याशियों को भी मौका मिलना चाहिए। उन्होंने कहा, वे जनता के बीच भी इसी तरह नींबू और मिर्च की माला लटक कर प्रचार-प्रसार में जाएंगे और उनका मुद्दा भुखमरी-बेरोजगारी होगा। नींबू-मिर्च की माला गले में पहन कर अनोखे अंदाज में नामांकन फॉर्म भरने पहुंचे अजय पाली पर सभी की निगाह टिकी रही। उन्होंने अपना नाम निर्देशन पत्र दाखिल करने के बाद भाजपा-कांग्रेस के प्रत्याशियों को मात देते हुए लगभग 20 हजार वोटों से अपनी जीत की बात कही है।

भिलाई का आईटी इंजीनियर निकला डिजिटल लुटेरा

एमपी की शिक्षा से ऑनलाइन लूटे ये 51 लाख

भिलाई। ग्वालियर की रिटायर्ड शिक्षिका के बैंक अकाउंट को हैक कर फ्राँड करने वाले आरोपी को ग्वालियर पुलिस ने दबोच लिया है। आरोपी दुर्ग जिले के नेहरू नगर में रहता है। जिसका नाम कुणाल जायसवाल है। कुणाल पेशे से आईटी इंजीनियर है। बताया जा रहा है कि ग्वालियर पुलिस अचानक सुपेला थाने पहुंची और पुलिस को सारा मामला समझाया इसके बाद लोकल पुलिस की मदद से मतदाता सूची अपडेट करने का बहाना बनाकर आईटी इंजीनियर कुणाल जायसवाल के घर में घुसी और उसे दबोच लिया। ग्वालियर पुलिस ने आरोपी को 7 दिन की पुलिस रिमांड पर लिया है। ग्वालियर की रिटायर्ड शिक्षिका आशा भटनागर को डिजिटल तरीके से लूटा गया है। 13 मार्च को सीपी कॉलोनो(मुरार) निवासी आशा भटनागर को ऑनलाइन फ्राँड करने वालों ने मुंबई पुलिस बनकर फोन

किया था। मुंबई पुलिस बनकर ठगों ने शिक्षिका से कहा कि उनके नाम से काफी सारे सिम खरीदे गए हैं। इस सिम से बच्चियों को गंदे मैसेज भेजकर प्रताड़ित किया है। इसलिए मुंबई पुलिस ने उन पर 24 केस रजिस्टर्ड किए हैं। इस केस में उनकी गिरफ्तारी होगी।

इस तरह के कॉल से शिक्षिका काफी डर गई। गिरफ्तारी से बचने के लिए शिक्षिका ने जैसा जालसाजी ने कहा वैसा किया। शिक्षिका को जालसाजी ने एक मोबाइल एप इंस्टाल करवाया इसके बाद स्क्रीन शेयर करवाकर पूरा घर संचर्च किया। फिर शिक्षिका को जबरन बैंक भेजकर 46 लाख की एफडी तुड़वाई इसके बाद बैंक अकाउंट में जमा 5 लाख रुपयानी कुल 51 लाख रुपयों को अलग-अलग खातों में ट्रांसफर करवा लिया। जब शिक्षिका ने पैसा ट्रांसफर करने के बाद कॉल किए गए नंबरों पर संपर्क किया तो सभी नंबर बंद आए। लगी होने का अहसास होने पर शिक्षिका ने ये बात अपने परिजनों को बताई।

जल जीवन मिशन को अधिकारियों और ठेकेदारों ने बनाया कमाई का जरिया

कनेक्शन मिला लेकिन पानी नहीं, सड़क भी खोदकर छोड़ी, अब गिरते जलस्तर से गहराई समस्या

मुंगेली। जल जीवन मिशन योजना के तहत केंद्र और राज्य सरकार गांवों में नल-ओर जल का कनेक्शन देने के लिए पानी की तरह पैसा बहा रही है। लेकिन विभाग के कुछ अधिकारी और ठेकेदारों इस योजना को कमाई का जरिया बना लिया है। यह बात हम नहीं बल्कि जल जीवन मिशन योजना को लेकर शिकायत करने कलेक्टर पहुंच रहे ग्रामीण कह रहे हैं। ऐसा ही एक मामला मुंगेली के छत्तीना पंचायत से सामने आया है। यहाँ के ग्रामीणों ने मुंगेली कलेक्टर को शिकायत कर कहा है कि गांव में पिछले 1 साल से पानी टंकी का निर्माण किया गया है। जिसे करीब 6 महीने पहले चेक करने के लिए चालू किया गया था। तब भारी मात्रा में पानी लिकेज हुआ। फिर ठेकेदार द्वारा रिपेयरिंग करके टंकी को उसी हाल में छोड़ दिया गया।

आलम ये है कि उस पानी टंकी से आज तक पानी सप्लाई शुरू नहीं किया गया है इसके अलावा गांव के अधिकतर घरों में पानी सप्लाई के लिए कनेक्शन नहीं दिया गया है। इसके विपरित कनेक्शन देने के नाम पर सड़क को



बीच से खोद कर ऐसे ही खुला छोड़ दिया गया है। जिससे आए दिन दुर्घटनाएँ हो रही हैं। शिकायत में ये भी उल्लेख है कि इस भयंकर गमी में जलस्तर कम होने से पानी की समस्या बनी हुई है। जबकि गांव के करीब आधा दर्जन हैंडपंप ऐसे हैं जिससे पानी ही नहीं आ रहा है। जिससे गांव में पानी की गंभीर समस्या उत्पन्न हो गई है।

ग्रामीणों ने अपनी शिकायत में ये भी कहा है कि गांव में पानी टंकी का जो निर्माण किया गया है उस पर गुणवत्ता को ताक पर रखकर काम कराया गया है। इसके साथ ही जो पाइप कनेक्शन बिछाया गया है उसकी क्वालिटी पर भी सवाल उठाए जा रहे हैं। वहीं शिकायतकर्ताओं का कहना है कि अभी कई घरों में कनेक्शन भी नहीं बिछाया गया है। अब ये पानी टंकी सफेद हाथी प्रतीत हो रहा है।

31 कर्मचारियों को कारण बताओ नोटिस जारी

जांजगीर-चांपा। लोकसभा चुनाव को लेकर निर्वाचन अधिकारी तैयारी में जुटे हुए हैं। वहीं जांजगीर-चांपा जिले में निर्वाचन प्रशिक्षण कार्यक्रम आयोजित किया गया। जिसमें 31 कर्मचारी अनुपस्थित रहें। इन सभी को कलेक्टर एवं जिला निर्वाचन अधिकारी के निर्देश पर कारण बताओ नोटिस जारी किया गया है। जानकारी के अनुसार, कलेक्टर एवं जिला निर्वाचन अधिकारी आकाश छिकारा के निर्देशन में लोकसभा चुनाव 2024 अंतर्गत पीठासीन अधिकारियों पर मतदान दल का प्रथम प्रशिक्षण 01 से 04 अप्रैल तक आयोजित किया जा रहा है। वहीं 3 अप्रैल को आयोजित मतदान दल के प्रशिक्षण में 31 अनुपस्थित कर्मचारी पाए गए। प्रशिक्षण में अनुपस्थित रहने पर कलेक्टर एवं जिला निर्वाचन अधिकारी के निर्देश पर स्वामी आत्मानंद अंग्रेजी माध्यम विद्यालय क्रमांक 01 जांजगीर में 14, स्वामी आत्मानंद अंग्रेजी माध्यम विद्यालय अकलतरा में 07 और स्वामी आत्मानंद अंग्रेजी माध्यम विद्यालय सारागांव में 10 कर्मचारी पाए गए।

छत्तीसगढ़ प्रमुख समाचार

जिले में 12 मेडिकल स्टोर्स का लाइसेंस हुआ निरस्त

जांजगीर-चांपा। जिले के 12 मेडिकल स्टोर का लाइसेंस रद्द कर दिया गया है। खाद्य एवं औषधि विभाग ने छापामार कार्रवाई के दौरान इन सभी मेडिकल स्टोर में भारी अनियमितता के साथ निट्रोजन टैबलेट का अवैध कारोबार करते हुए पाया था। सहायक औषधि नियंत्रक, खाद्य एवं औषधि प्रशासन ने अकलतरा बकाल के विश्वास मेडिकल स्टोर को 15 दिन, बम्हनीडीह ब्लॉक के समर्थन मेडिकोज, बलोदा ब्लॉक के दिशा मेडिकल स्टोर, नवागढ़ ब्लॉक के मेडिकल जोन को 10-10 दिनों और जैजैपुर ब्लॉक के आशीर्वाद मेडिकल स्टोर, पामगढ़ ब्लॉक के विवेक मेडिकल स्टोर, बम्हनीडीह ब्लॉक के चंद्र प्रकाश मेडिकल स्टोर को 5-5 दिनों और अकलतरा ब्लॉक के अरोरा मेडिकल स्टोर को 7 दिन, मयंक मेडिकल स्टोर, ? मेडिकल स्टोर नवागढ़, जमुना मेडिकोज अकलतरा और जानकी मेडिकल स्टोर जैजैपुर का लाइसेंस 3-3 दिनों के लिए निरस्त किया है। इसके अलावा बम्हनीडीह ब्लॉक के धन्वंतरी जेनेरिक मेडिकल स्टोर बम्हनीडीह का लाइसेंस 5 दिनों के लिए रद्द कर दिया है।

हेमचंद यादव विवि ने बीए बीएससी और एमए की परीक्षा तिथि में किया बदलाव



दुर्ग। हेमचंद यादव विश्वविद्यालय ने लोकसभा चुनाव को ध्यान में रखते हुए 25 से लेकर 27 अप्रैल के बीच होने वाली बीए, बीएससी और एमए की परीक्षा की तिथि में बदलाव किया गया है। अब 25, 26 और 27 अप्रैल को होने वाली परीक्षाएं 29 अप्रैल और एक व दो मई को होगी। परीक्षा तिथि आगे बढ़ाने का कारण राजनांदगांव लोकसभा सीट पर दूसरे चरण में 26 अप्रैल को मतदान होना बताया जा रहा है। उक्त जानकारी विश्वविद्यालय के अधिष्ठाता छात्र कल्याण डा.प्राशंत श्रीवास्तव ने दी।

आठ साल की बच्ची के पेट में फंसा आलपिन

जशपुर। छत्तीसगढ़ के जशपुर जिले से आने वाली आठ साल की मासूम ने गलती से खुला हुआ आलपिन निगल ली। इससे मासूम पेट दर्द से परेशान थी। इस दौरान स्थानीय अस्पतालों में इलाज करवाया गया। एक्सरे से पता चल पाया कि बच्ची के पेट में आलपिन फंसा हुआ है। आर्थिक तंगी की वजह से किसी बड़े अस्पताल में ऑपरेशन करवाना संभाव नहीं था। इस दौरान बच्ची के परिजन ने बगिया में स्थित सीएम कैम्प में इलाज के लिए बगिया स्थित सीएम कैम्प में गृहार लागाई। आठ साल की संख्या राउत की गंभीर स्थिति को देखते हुए सीएम कैम्प ने तत्काल स्वास्थ्य विभाग से संपर्क कर, उपचार के लिए रायपुर के डीकेएस सुपर स्पेशलिटी अस्पताल में व्यवस्था की। यहाँ चिकित्सकों ने पीड़ित संख्या की जांच करने के बाद, पेट का ऑपरेशन कर, अतर्डी में फंसे हुए पिन को बाहर निकाला है और उसे नया जीवनदान दिया है। समुचित इलाज कराकर वापस घर लौट आई हैं। नैक पहल के लिए परिजन ने मुख्यमंत्री विष्णुदेव साय का आभार जताया है।

गेवरा खदान से डीजल चोरी करने वाले छह गिरफ्तार

कोरबा। दीपका के गेवरा खदान में एसईसीएल से शिकायत मिलने के बाद छह डीजल चोरों को गिरफ्तार किया गया है। आरोपियों के कब्जे से कैप्ट वाहन व दो ड्रमों में भरा 400 लीटर डीजल बरामद किया गया है। इसकी कीमत 40 हजार रुपये बताई जा रही है। बताया जा रहा है कि लगातार खदान में डीजल चोरी की घटना सामने आ रही हैं। इसी के चलते पुलिस ने ये कार्रवाई की है। जानकारी के अनुसार, पुलिस को मुखबिर से सूचना मिली थी काफी से चोर गिरोह खदान में डीजल की चोरी कर रहा है। इसके बाद पुलिस ने कार्रवाई करते हुए कौशल कुमार (26), दुर्गाश कुमार (19), भूपेंद्र कश्यप (24), प्यारे सिंह (38), प्रदीप भगत (36) और संतोष कुमार (29) को गिरफ्तार किया है। पुलिस ने इनके कब्जे से चोरी करने वाला वाहन और डीजल भी बरामद किया है। बता दें कि एसईसीएल की भेमा परियोजना गेवरा, कुसमुंडा और दीपका में खदानों की सुरक्षा के लिए बड़ी संख्या में जवान खदानों की सुरक्षा देते हैं। बावजूद इसके डीजल चोर निरंकुश हैं।

सरगुजा सीट पर इस बार हार और जीत की कड़ी बनेंगी महिला वोटर

सरगुजा। एक वक्त था जब महिला वोटर किसको वोट देंगी ये तय घर का मुखिया करता था। घर का मुखिया जिसे कह देता था महिलाएँ उसे वोट दे आती थीं। सामाजिक दृष्टि पर चल रही महिलाएँ अब साक्षर और सशक्त हो चुकी हैं। महिला मतदाताओं की अहमियत अब नेताजी भी जानते और समझते हैं। महिलाएँ अब सरकार बनाती भी हैं और अपने वोटों से सरकार हटाती भी हैं। छत्तीसगढ़ और मध्यप्रदेश का विधानसभा चुनाव इसका सबसे बड़ा उदाहरण है। महिला वोटर अब राजनीति के केंद्र बिंदु में पहुंच चुकी हैं। महिला वोटरों का पलड़ा जिस ओर झुकता है जीत उसी की होती है।

देश में और अमूमन सभी राज्यों में महिला मतदाताओं की ताकत में लगातार इजाफा होता जा रहा है। महिला वोटरों



की बढ़ती संख्या और वोट के प्रति जागरूकता राजनीति में बड़ा बदलाव लेकर आया है। अब घर कि महिलाएँ तय करती हैं कि उनके परिवार का वोट किसको जाएगा। राजनीतिक पार्टियों ने भी अपने सेट ट्रेंड को चेंज किया।

महिला वोटरों को ध्यान में रखकर चुनावी घोषणा पत्र बनाने शुरू किए। महिलाओं को ध्यान में रखकर राजनीतिक पार्टियों ने योजनाएं बनानी शुरू की। चुनाव आयोग ने भी महिला वोटरों के लिए मतदान के दौरान खास बंदोबस्त किए। राजनीतिक पार्टियों भी जब प्रचार के लिए निकलती हैं तो उनके केंद्र बिंदु में महिलाओं को आकर्षित करने की योजनाएँ और वादे होते हैं।

सरगुजा में महिला मतदाताओं की बढ़ती आबादी और उनकी जागरूकता को आज चुनाव आयोग भी सलाम कर रहा है। खुद चुनाव आयोग के आंकड़े बताते हैं कि कैसे महिला वोटरों की संख्या में तेजी से इजाफा हो रहा है। पुरुषों की अपेक्षा महिला वोटर अपने अधिकार को लेकर ज्यादा जागरूक हो रही हैं। महिला वोटरों का झुकाव जिस ओर हो रहा है उस पार्टी को विजय हो रही है।

सालों से आदिवासी अपने हक और हक्क के लिए संघर्ष करते आए हैं। अपने अधिकार की लड़ाई को लेकर वो हमेशा से जागरूक रहे हैं। सरगुजा लोकसभा सीट पर इस बार महिला वोटर ही हार और जीत का फैक्टर बनेंगी। महिला वोटर जिस ओर जाएंगी जीत उसी की होगी। महिला वोटरों की बढ़ती आबादी ये बताने के लिए काफी है कि इस बार महिलाएँ ही तय करेंगी कौन सरगुजा सीट से जीत का सेहरा पहनेगा।

कबीरधाम के तीन मंजिला दुकान में भीषण आग

करोड़ों का समान जलकर खाक

कबीरधाम। जिले के लोहरा थाना क्षेत्र अंतर्गत ग्राम बिरौड़ा में बुधवार की रात साहू किराना व कपड़ा दुकान में भीषण आग लग गई। सूचना मिलते ही दुकान मालिक, पुलिस और दमकल की टीम मौके पर पहुंची। घंटों मशकत के बाद आग को काबू किया गया। लेकिन तब तक दुकान में रखा सारा सामान जलकर खाक हो गया था। बताया जा रहा है कि दुकान में शर्ट सर्किट होने की वजह से आग लगी है।

बुधवार की रात करीबन 02 बजे साहू किराना और कपड़ा के तीन मंजिला दुकान में आग लग गई। आग ने पूरे तीन मंजिला दुकान को अपनी चपेट में ले लिया। जब आग की लपेट खिड़की से बाहर आने लगी तब आसपास मौजूद लोगों को आग लगने का पता चला। दुकान पर लगे बोर्ड के मोबाइल नंबर पर दुकान मालिक और पुलिस व दमकल को फोन कर आगजनी की सूचना दी। आग इतनी भयानक थी कि किसी ने पास जाने की हिम्मत नहीं की।

आगजनी की सूचना मिलते ही पुलिस व फायर



बिग्रेड की टीम मौके पर पहुंची। जिसके बाद घंटों मशकत के बाद आग को काबू किया गया। लेकिन तब तक दुकान में रखे करोड़ों रुपए के कपड़े, किराना और जरूरत सामान जलकर खाक हो चुके थे। जानकारी के मुताबिक यह दुकान पूरे गांव और इलाके का सबसे बड़ा दुकान था। इस दुकान में कपड़ा, किराना और जलनल सामान, होलसेल सामान मिलता था। इस लिहाज से अनुमान लगाया जाए तो आगजनी से दुकानदार को करोड़ों रुपए का नुकसान हुआ है। कबीरधाम जिले में पिछले दो महीने में लगभग 5-6 आगजनी की घटनाएँ सामने आ चुकी हैं। खासकर फसलों में आगजनी की ज्यादातर घटनाएँ सामने आई हैं। दुकान में आग लगने की यह पहली घटना सामने आई है, जिसमें बिरौड़ा निवासी साहू किराना दुकान के मालिक को करोड़ों का नुकसान हुआ है।

अमेरिका, यूरोप के निशाने पर क्यों हैं मोदी?

अजय सेतिया

अप्रैल और मई में होने वाले भारत की लोकसभा के चुनावों में अमेरिका, यूरोप और यहां तक कि संयुक्त राष्ट्र की दिलचस्पी 2014 के चुनावों से भी ज्यादा है। 2014 में भाजपा की ओर से नरेंद्र मोदी को प्रधानमंत्री पद का उम्मीदवार बनाए जाने के बाद भारत के विपक्षी नेताओं ने दुनिया भर के मीडिया में उनके खिलाफ अभियान चलाया था। उनके प्रधानमंत्री चुने जाने बाद भी यह अभियान चलता रहा है। पिछले कुछ सालों में विपक्ष के प्रमुख नेता राहुल गांधी अपने विदेशी दौरों में मोदी सरकार पर संविधान और लोकतंत्र को कुचलने और अपने विरोधियों के खिलाफ संवैधानिक संस्थाओं के दुरुपयोग का आरोप लगाते रहे हैं। यहाँ तक कि भारतीय संसद से पारित कई बिलों को सुप्रीमकोर्ट में चुनौती दी गई, और सुप्रीमकोर्ट के फैसलों पर भी सवाल उठाए जाते रहे।

भारत के विपक्ष के उकासे पर विदेशी मीडिया ने भी नागरिकता संशोधन कानून और कृषि कानूनों की गलत व्याख्या करने से परहेज नहीं किया। कश्मीर में लागू अनुच्छेद 370 हटाए जाने को भी अंतरराष्ट्रीय मुद्दा बनाने की कोशिश की गई, जिसका पाकिस्तान ने लाभ उठा कर इसे संयुक्त राष्ट्र में उठाया। राहुल गांधी को जब मानहानि के एक केस में दो साल की सजा हुई और सुप्रीमकोर्ट के पूर्व के फैसले और जन प्रतिनिधित्व कानून के मुताबिक उनकी लोकसभा सदस्यता खत्म हो गई, तो उसकी भी विदेशी मीडिया और विदेशी सरकारों ने गलत व्याख्या की। राहुल गांधी ने देश से बाहर जाकर कहा कि उन्होंने संसद में नरेंद्र मोदी से उद्योगपति गौतम अडानी से उनके रिश्तों पर सवाल पूछे थे, इसलिए उनकी लोकसभा सदस्यता रद्द कर दी गई। अमेरिकी सरकार ने तथ्यों की जाचकारी लेने के बजाए राहुल गांधी के बयान को ही सच मान कर भारत के लोकतंत्र पर चिंता प्रकट की। यह कहा गया कि विपक्ष की आवाज को दबाने के

लिए राहुल गांधी को सदस्यता रद्द की गई। जबकि कोर्ट के फैसले के कारण ही उनकी सदस्यता गई थी, और कोर्ट के फैसले से ही उनकी सदस्यता बहाल हो गई।

अब अरविन्द केजरीवाल की गिरफ्तारी के मामले में भी अमेरिका, जर्मनी और संयुक्त राष्ट्र ने अज्ञानता भरवही रूख अपनाया है। अज्ञानता नहीं, बल्कि जानबूझकर भारत के खिलाफ बड़ी साजिश के तहत प्रतिक्रिया दी गई है। अमेरिका और जर्मनी ने आधिकारिक तौर पर भारतीय लोकतंत्र पर चिंता प्रकट की है। स्वाभाविक है कि यह भारत के आंतरिक मामलों में बेवजह का दखल है, जिस पर भारत सरकार के विदेश मंत्रालय ने इन दोनों देशों के दूतावास के अधिकारियों को तलब करके न सिर्फ नाराजगी का इजहार किया, बल्कि भारत के आंतरिक मामलों में दखल नहीं देने की नसीहत भी दी। लेकिन अमेरिका और जर्मनी के बयान राहुल गांधी के पिछले साल ब्रिटेन में दिए गए बयान की तर्ज पर ही हैं, जिसमें उन्होंने कहा था कि खुद को लोकतंत्र का झंडाबंददार समझने वाले अमेरिका और यूरोपियन देशों को भारत में लोकतंत्र पर मंडरा रहे खतरे पर आँख मूंदे नहीं रहना चाहिए। अपनी भारत जोड़ो यात्रा के दौरान राहुल गांधी ने अमेरिका और ब्रिटेन में दिए भाषणों में मोदी के नेतृत्व में भारत में लोकतंत्र खत्म होने की बात कही थी। राहुल गांधी के अमेरिका और यूरोप के दौरों के बाद दिल्ली प्रदेश कांग्रेस और पंजाब प्रदेश कांग्रेस के विरोध के बावजूद कांग्रेस ने अरविन्द केजरीवाल को विपक्षी गठबंधन में शामिल किया। जिस तरह अमेरिका ने राहुल गांधी की लोकसभा सदस्यता खत्म होने पर सवाल खड़ा किया था, ठीक उसी तरह अरविन्द केजरीवाल की गिरफ्तारी पर भी सवाल खड़ा किया। संयुक्त राष्ट्र की टिप्पणी और भी ज्यादा आपत्जनक है, जिसमें कहा गया कि लोकसभा चुनावों से पहले उनकी गिरफ्तारी के बाद दुनिया को उम्मीद है कि भारत में संसदीय चुनाव स्वतंत्र और निष्पक्ष होंगे। संयुक्त राष्ट्र के महासचिव एंटोनियो गुटेर्रेस के प्रवक्ता स्टीफन से एक



प्रायोजित सवाल पूछा गया था। सवाल पूछने वाला बांग्लादेशी पत्रकार मुश्फकुल फजल अंसारी पहले भी भारत विरोधी सवाल पूछता रहा है। वह बांग्लादेश में कई मामलों में वांछित है।

अंसारी ने कांग्रेस के बैंक खाते सील होने और केजरीवाल की गिरफ्तारी को भारत में राजनीतिक अशांति करार देते हुए सवाल किया था। क्या भारत के कानून के अंतर्गत हुई ये दोनों घटनाएँ राजनीतिक अशांति है? कांग्रेस के बैंक खातों को सील किए जाने पर अदालत ने कोई राहत नहीं दी, अलबत्ता आयकर विभाग की कार्रवाई को उचित ठहराया है। क्योंकि कांग्रेस ने आयकर से छूट हासिल करने के लिए समय सीमा में रिटर्न नहीं भरा और अपनी आय को छुपाया। उसी तरह अरविन्द केजरीवाल की गिरफ्तारी पर भी कोर्ट ने कोई स्टे नहीं दिया, जबकि उनसे पूछताछ के लिए रिमांड दिया गया है। इसलिए पत्रकार का सवाल ही राजनीति से प्रेरित और प्रायोजित था, और जवाब उससे भी अधिक प्रायोजित और राजनीति से प्रेरित था। संयुक्त राष्ट्र के प्रवक्ता स्टीफन ने पहले से लिखा हुआ जवाब पढ़ते हुए कहा कि भारत या जहाँ कहीं भी चुनाव होते हैं, वहाँ सभी के नागरिक अधिकारों की रक्षा की जानी चाहिए।

संयुक्त राष्ट्र के इस बयान को भारत में एक बड़ा मुद्दा बनाकर पेश किया गया। क्या यह संयोग है कि अरविन्द केजरीवाल के वकील अभिषेक मूलू सिंघवी ने भी दिल्ली हाईकोर्ट में लगातार नागरिक अधिकारों का हवाला दिया था। विपक्ष के लगभग सभी नेताओं और केजरीवाल के

मोदी सरकार में कैसी बदली विदेश नीति

हर्ष वी पंत

राजनीति में एक दिन भी काफी लंबा समय हो सकता है, लेकिन विदेश नीति में एक दशक को भी अक्सर गंभीर मूल्यांकन के लिहाज से पर्याप्त नहीं माना जाता। हालांकि, पिछला दशक इस मामले में अपवाद रहा है। इस दौरान वैश्विक राजनीति में आए बदलावों की प्रकृति तो ख़ास है ही, इनका दायरा भी व्यापक रहा है। ऐसे में भारतीय विदेश नीति में भी बुनियादी बदलाव आना स्वाभाविक है। लेकिन विदेश नीति में आए इन बदलावों पर वैश्विक हालात और समीकरणों के साथ प्रधानमंत्री नरेंद्र मोदी की व्यक्तिगत भागीदारी की भी अमित रूपों नजर आती है। याद किया जा सकता है कि मोदी जब 2014 में सत्ता में आए थे तो उन्हें एक ऐसा क्षेत्रप बताया जा रहा था जिसे विदेशी नीति का कोई अनुभव नहीं था। ‘हिंदू राष्ट्रवादी नेता’ की उनकी छवि को भी खास तौर पर इस्लामी राष्ट्रों के साथ अच्छे रिश्तों की राह में बाधा माना जा रहा था। लेकिन मोदी ‘इंडिया फ़र्स्ट’ के मंत्र को केंद्र में रखते हुए एक व्यावहारिक विदेश नीति को अपनाकर विरोधियों और समर्थकों दोनों को चौंकाने में कामयाब रहे। इन दस वर्षों में उन्होंने भारतीय विदेश नीति को ऐसा रूप दिया, जिसके बारे में पहले शायद ही किसी ने कल्पना की हो। पीएम मोदी की अगुआई में सबसे बड़ा बदलाव यह आया कि वैश्विक मंच पर न केवल अहम भूमिका निभाने बल्कि रूल मेकर के रोल में आने की नई दिल्ली की आकांक्षा लगातार मजबूत होती गई। वैश्विक मंच पर मोदी की कूटनीति ने भारतीय आकांक्षाओं को नए पंख दिए। इसका नतीजा यह हुआ कि पिछले दशक तक वैश्विक मामलों में अहम भूमिका की पेशकश टुकराने वाला देश एक ऐसे राष्ट्र में तब्दील हो गया, जो ग्लोबल गवर्नेंस में योगदान करने के लिए हमेशा आगे नजर आता है। पिछले दिनों सोमालिया के पास समुद्री डाकूओं के चंगुल में फंसे एक कर्नशल जहाज को छुड़ाने का भारतीय नौसेना का अभियान इस बात का ताजा सबूत है। मोदी के इस एक दशक के दौरान घरेलू और विदेशी का कृत्रिम विभाजन खत्म हो गया। भारत की मुख्य प्रार्थमिकता घरेलू राष्ट्र पर विकास के जरिए हो रही कायापलट ही रही। भारतीय कूटनीति भी विकास संबंधी राष्ट्रीय आकांक्षाओं की पूर्ति के एक साधन के रूप में संचालित होती रही। इसने बाहरी दुनिया से हमारे संपर्कों को एक खास व्यावहारिक नजरिया दिया जिसके तहत अब विचारधारा के बजाय भागीदारी महत्वपूर्ण भूमिका में आ गई। संबंध राष्ट्रिय जरूरतों से तय होने लगे। इसका एक बेहतरान उदाहरण तब सामने आया, जब यूक्रेन युद्ध के बीच भारत पश्चिमी देशों के साथ करीबी रिश्ता बनाए रखते हुए रूस से अपने विशिष्ट संबंध भी कायम रखने में कामयाब रहा।

अमरीकी दोस्ती में बांह मरोड़ने को बर्दाश्त नहीं करेगा भारत

योगेंद्र योगी

दिल्ली के मुख्यमंत्री अरविन्द केजरीवाल के मामले में अमरीका को उसी के लहजे में सख्त जवाब देकर भारत ने बात दिया है भारत के अंदरूनी मामलों में किसी भी देश का हस्तक्षेप बर्दाश्त नहीं किया जाएगा, चाहे वे मित्र देश ही क्यों न हों। कड़ा जवाब देकर भारत ने अमरीका को यह भी समझा दिया कि दोस्ती की आड़ में बांह मरोड़ने का प्रयास दोनों देशों के रिश्तों में दारार डाल सकता है।

ऐसा करने पर भारत-अमरीका के रिश्तों पर फर्क पड़ सकता है। केजरीवाल की गिरफ्तारी पर की गई कुछ टिप्पणियों के विरोध में अमेरिका के एक वरिष्ठ राजनयिक को भारत द्वारा तलब किये जाने पर वाशिंगटन ने दोहराया था कि वह निष्पक्ष, पारदर्शी और समयबद्ध कानूनी प्रक्रियाओं को प्रोत्साहित करता है। अमेरिका के विदेश मंत्रालय के प्रवक्ता मैथ्यू मिलर ने कहा था मैं किसी निजी राजनयिक बातचीत के बारे में बात नहीं करने जा रहा हूँ, लेकिन निश्चित रूप से, हमने सार्वजनिक रूप से जो कहा है, वहीं मैंने यहां से कहा है कि हम निष्पक्ष, पारदर्शी, समयबद्ध कानूनी प्रक्रियाओं को प्रोत्साहित करते हैं। हमें नहीं लगता कि किसी को इस पर आपत्ति होनी चाहिए। यही बात हम निजी तौर पर स्पष्ट कर देंगे। विदेश मंत्रालय के अधिकारियों ने अमेरिकी दूतावास की कार्यवाहक उपप्रमुख ग्लोरिया बरबेना को तलब किया था, अमेरिकी विदेश विभाग की टिप्पणी को अनुचित करार देते हुए कहा था कि उसे अपनी स्वतंत्र और मजबूत लोकतांत्रिक संस्थाओं पर गर्व है और वह इन्हें किसी भी प्रकार के अनावश्यक बाहरी प्रभाव से बचाने के लिए प्रतिबद्ध है। विदेश मंत्रालय ने इस मामले में अमेरिकी डिप्लोमैट ग्लोरिया बरबेना को तलब किया था। मंत्रालय ने कहा था कि भारत में कानूनी कार्रवाई पर अमेरिकी विदेश मंत्रालय के प्रवक्ता का बयान गलत है। कूटनीति में उम्मीद की जाती है कि देश एक दूसरे के आंतरिक मसलों और संप्रभुता का सम्मान करेंगे। अगर दो देश लोकतांत्रिक हों तो इसकी उम्मीद और बढ़



जाती है नहीं तो अव्यवस्था की स्थिति बन सकती है। गौरतलब है कि प्रवर्तन निदेशालय (ईडी) ने आबकारी नीति घोटाले से जुड़े धन शोधन मामले में केजरीवाल को गिरफ्तार किया है। केजरीवाल मुद्दे पर अमेरिका की तर्फ से आए दूसरे बयान पर विदेश मंत्रालय ने कहा कि अमेरिका के बयान पर भारत पहले ही आपत्ति जता चुका है। उसका ताजा बयान अवांछनीय है। इसे स्वीकार नहीं किया जा सकता। इसी मुद्दे पर भारत ने अमरीका के साथ ही जर्मनी को करारा जवाब दिया। विदेश मंत्रालय ने कहा कि भारत में न्याय प्रणाली स्वतंत्र है। भारतीय विदेश मंत्रालय ने नई दिल्ली स्थित जर्मन दूतावास मिशन के उप प्रमुख जॉर्ज एन्जवीलर को तलब किया। भारत ने जर्मनी के विदेश मंत्रालय के प्रवक्ता की टिप्पणी को भारत के आंतरिक मामलों में दखल बताते हुए अपना कड़ा विरोध दर्ज किया।

भारतीय विदेश मंत्रालय ने बयान जारी कर कहा कि हम ऐसी टिप्पणियों को हमारी न्यायिक प्रक्रिया में दखल और हमारी न्यायपालिका की स्वतंत्रता को कमजोर करने के रूप में नहीं देखते हैं। यह पहला मौका नहीं है जब भारत ने अमरीका की सुनने से इंकार कर दिया। इससे पहले अमरीका निवासी खालिस्तानी आतंकी गुरवत सिंह पन्नू के मामले में भी भारत ने अमरीका को सख्त लहजे में समझाते हुए दर्शा दिया था कि भारत विरोधी कार्रवाई को किसी भी सूत्र में सहन नहीं किया जा जाएगा। भारत की दोस्ती को अमरीका कमजोरी नहीं समझे।

ताकि वह आसानी से भारत की राजनैतिक और आर्थिक नीतियों को प्रभावित कर सके। अमेरिका के यह कतई पसंद नहीं आया कि उसके विरोध के बावजूद भारत ने यूक्रेन युद्ध के दौरान रूस से तेल खरीदा। मोदी सरकार ने अमेरिकी दबाव के आगे झुकने से इंकार कर दिया था।

अमेरिका का आकलन यह था कि भारत में मोदी विरोधी लहर चल रही है, इसलिए हिमाचल प्रदेश और कर्नाटक में कांग्रेस जीती है। उन्हें राजस्थान, मध्यप्रदेश और छत्तीसगढ़ में भी भाजपा के हारने की उम्मीद थी। लेकिन इन तीनों राज्यों में मतदान के बाद जब भाजपा की जीत की खबरें आने लगी, तो चुनाव नतीजों से तीन दिन पहले 30 नवंबर 2023 को अमेरिका ने खालिस्तानी आतंकी गुरपतवंत सिंह पन्नू की हत्या की साजिश में भारत का हाथ होने का आरोप लगा कर मोदी सरकार के खिलाफ खुली कूटनीतिक जंग का बिगुल बजा दिया था। इसके बाद भारत ने भी तीखी प्रतिक्रिया व्यक्त की थी। भारत ने दो टूक पूछा था कि अमेरिका में कितने खालिस्तान समर्थक रहते हैं। चुनावों से ठीक पहले अमेरिका से भारत विरोधी गतिविधियों में बढ़ोतरी हुई है। जिनका मकसद चुनाव से पहले प्रधान मंत्रों नरेंद्र मोदी को राजनीतिक रूप से कमजोर करना है। इसका एक बड़ा कारण यह भी है कि अमेरिका अपने चीन विरोधी अभियान में भारत को मोहरा बनाना चाहता था, लेकिन मोदी सरकार ने इससे इंकार कर दिया। मोदी सरकार ने कहा कि भारत किसी का विरोध या समर्थन अपने हितों को ध्यान में रख कर ही करेगा। इसलिए मोदी इस चुनाव को भारतीय अस्तित्ता का चुनाव बना कर लड़ रहे हैं। ताकि अमेरिका अपनी नीति को काठपुतली प्रधानमंत्री बनवा कर भारत की नीतियों को प्रभावित न कर सके। भारत की सात प्रतिशत विकास दर के अनुमान से भी अमेरिका चिंतित है, क्योंकि दुनिया के सबसे बड़े बाजार वाला लोकातांत्रिक देश भारत आने वाले दशकों में अमेरिका की दादागिरी के लिए एक बड़ी चुनौती हो सकता है।

फिलीपीन के बहाने पश्चिम को व्यापक संदेश

जतेंद्र उतम

दक्षिण चीन सागर में फिलीपीन के क्षेत्रीय दावे पर चीन के आक्रामक रुख से भारत को अरुणाचल प्रदेश में अपनी संप्रभुता पर चीन के अतिक्रमण के खिलाफ पलटवार करने का अवसर मिला है। अमेरिकी प्रतिनिधि सभा द्वारा चीनी डेवेलपर बाइटडांस की सोशल मीडिया सेवा टिकटॉक पर प्रतिबंध को मंजूरी देने से निराश बीजिंग अचानक अपने राष्ट्रवादी रुख के प्रति संवेदनशील हो गया है और पड़ोस में अपने क्षेत्रीय दावों के प्रति कठोर रवैया अपना रहा है। अरुणाचल प्रदेश पर दावा जताने के तुरंत बाद चीन दक्षिण चीन सागर में स्थित स्प्रेटली द्वीप समूह में फिलीपीन की संप्रभुता को कमजोर करने के अपने मंसूवों को लेकर काफी आक्रोश में है।

चीन की इस नई आक्रामकता का भारतीय विदेश मंत्री एस. जयशंकर ने खुला विरोध किया है, जो दक्षिण पूर्व एशिया के तीन देशों के दौरे पर थे। वित्त 26 मार्च को मनीला की यात्रा के दौरान उन्होंने दक्षिण चीन सागर के द्वीपों पर फिलीपीन के दावों के बारे में उसकी राष्ट्रीय संप्रभुता को बनाए रखने के प्रति भारत के समर्थन को दृढ़ता से दोहराया। उन्होंने कहा कि समुद्री कानून पर संयुक्त राग कन्वेंशन (यूननसीएलओएस) को समुद्र का संविधान माना गया है और सभी देशों से आग्रह किया गया है कि वे इसका अक्षरशः एवं भावों में पूरी तरह से पालन करें।

दक्षिण चीन सागर की स्थिति पर करीब से नजर डालते हुए अमेरिकी उप रक्षा मंत्री ने मई, 2015 में सीनेट की बैठक में पुष्टि की कि वियतनाम ने 48 चौकियां स्थापित की हैं, फिलीपीन ने आठ, मलयेेशिया ने पांच और ताइवान ने छोट्टी द्वीप समूह में एक औकी स्थापित की है। स्प्रेट पैमाने पर, वियतनाम और फिलीपीन ने दशकों तक द्वीप निर्माण जारी रखा। चीन बदलती जमीनी हकीकत के प्रति देर से जागा, लेकिन उसने अभूतपूर्व पैमाने पर द्वीप निर्माण शुरू किया। वर्ष 2014 से 2016 के बीच चीन ने पूरे इतिहास में अन्य सभी देशों द्वारा निर्मित द्वीपों की तुलना में सबसे ज्यादा



नए द्वीपों का निर्माण किया और अपने सैन्य उपकरण भी तैनात किए। विशेषज्ञों ने दक्षिण चीन सागर में चीनी कार्रवाई को धीरे-धीरे नष्ट करने की रणनीति बताया है।

दक्षिण चीन सागर में और अधिक गिरावट से बचने के लिए जुलाई 2016 में यूननसीएलओएस के तहत गठित मध्यस्थता न्यायाधिकरण ने दक्षिण चीन सागर में चीन के दावों के खिलाफ फैसला सुनाया। हालांकि चीन और ताइवान, दोनों ने स्पष्ट रूप से कहा कि वे न्यायाधिकरण को नहीं मानते हैं और इस मामले को अन्य दावेदारों के साथ द्विपक्षीय बातचीत से सुलझाया जाना चाहिए। जनवरी, 2022 में अमेरिकी विदेश मंत्रालय ने दक्षिण चीन सागर में चीनी दावे को गैर-कानूनी बताया।

दक्षिण चीन सागर वैश्विक व्यापार के लिए महत्वपूर्ण है, क्योंकि सालाना 33.7 खरब डॉलर मूल्य का व्यापारिक सामान इससे होकर गुजरता है। चीन के लिए इस क्षेत्र के महत्व को कोई भी समझ सकता है, क्योंकि उसकी 80 प्रतिशत उर्जा और देश के कुल व्यापार का अनुमानित 39.5 प्रतिशत दक्षिण चीन सागर से होकर ही गुजरता है। यह क्षेत्र तेल और प्राकृतिक गैस भंडार से समृद्ध है। चीनी भूवैज्ञानिक संसाधन और खनन मंत्रालय के अनुसार, दक्षिण चीन सागर में 17.7 अरब बैरल कच्चा तेल हो सकता है, जो तेल समृद्ध कुवैत के 13 अरब बैरल के भंडार से बड़ा है। ऐसे उच्च महत्व वाले क्षेत्र में चीन के आक्रामक व्यवहार द्वारा अन्य देशों की जल संप्रभुता के उल्लंघन और द्वीपों पर क्षेत्रीय दावे का न सिर्फ भारत ने विरोध किया है, बल्कि फिलीपीन, वियतनाम और इंडोनेशिया सहित कई अन्य

एशियाई देशों ने भी विरोध किया है।

कई एशियाई देशों की क्षेत्रीय अखंडता को कमजोर करने वाली चीनी कार्रवाइयों के प्रति भारत की सीधी टक्कर ने हिंद-प्रशांत दृष्टिकोण के प्रति इसकी रणनीति में एक नए मोड़ का संकेत दिया है। नई दिल्ली तेजी से हिंद-प्रशांत के विशाल भौगोलिक क्षेत्रों में समान विचारधारा वाले देशों द्वारा नियम-आधारित व्यवस्था के जरिये चीन पर नियंत्रण करने के विचारों से सहमत होती दिख रही है। कहा जा सकता है कि बीजिंग के आक्रामक एकपक्षवाद को रोकने के लिए भारत हिंद-प्रशांत स्तर पर सहकारी बहुपक्षवाद को कायम कर रहा है।

क्षेत्रीय सहयोग में आसियान केंद्रीयता का समर्थन करके भारत ने इस क्षेत्र में न सिर्फ आर्थिक, बल्कि रणनीतिक संबंध बनाने के लिए अपनी एक ईस्ट नीति को पुनर्जीवित किया है। नई दिल्ली आसियान सदस्यों को एक ऐसे संभावित समूह के रूप में देखती है, जो सामूहिक रूप से बीजिंग पर नियम आधारित उदार व्यवस्था का पालन करने के लिए दबाव डाल सकते हैं, जो चीन के क्षेत्रीय अलगाव का कारण बन सकता है। अपनी बदली हुई मानसिकता के तहत भारत ने फिलीपीन के साथ रणनीतिक रूप से खुद को जोड़ा है। भारत ने फिलीपीन को परमाणु-सक्षम सुपरसोनिक ब्रह्मोस वर्रुज मिसाइलें बेचने का फैसला किया, जो भारत-रूस सहयोग का एक उत्पाद है। भारत ने वियतनाम और इंडोनेशिया के साथ अपनी रणनीतिक निकटता को भी प्राथमिकता दी है। लगाता है कि भारत ने बीजिंग का प्रतिकार करने के लिए एकट ईस्ट पॉलिसी के ढांचे में अतिरिक्त कूटनीति को व्यवस्थित किया है। भारत की उभरती शक्ति कूटनीति हिंद-प्रशांत ढांचे के तहत परिकल्पित वैश्विक रणनीतिक दृष्टि से बेहतर ढंग से मेल खाती है। इस क्षेत्र में कई उभरती हुई शक्तियां हैं, जो हिंद-प्रशांत समूह के भीतर एक छोटा समूह बनाने में सक्षम हैं, और चीन को प्रभावी ढंग से नियंत्रित कर सकती हैं। एशिया की उभरती शक्तियों में लगातार बढ़ते चीन-अमेरिका विवाद को बेहतर ढंग से प्रबंधित करने की क्षमता है।

गाजा पट्टी में युद्ध और मानवीय पीड़ा पर विराम की जरूरत

ललित गर्ग

संयुक्त राष्ट्र सुरक्षा परिषद ने गाजा पट्टी में युद्ध और मानवीय पीड़ा पर विराम लगाने के लिए, तत्काल युद्धविराम लागू किए जाने और तमाम बन्धकों को तत्काल व बिना शर्त रिहाई की मांग करने वाला एक नया प्रस्ताव पारित कर दिया है। यह प्रस्ताव, 11 मार्च को शुरू हुए रमजान के महीने की करुण एवं मानवीय पुकार है, साथ ही, इजराइल पर हमलों के दौरान बन्धक विराम लोगों में से शेष 130 लोगों को रिहा किए जाने की मांग है। हमास एवं इजराइल के बीच चल रहे युद्ध को विराम देने के लिए गाजा के वातावरण, शुध की कामना और मांग का फैलाव करने के लिये को संयुक्त राष्ट्र सुरक्षा परिषद को दृढ़ता से शांति प्रयास एवं युद्ध विराम को लागू करना ही चाहिए। मनुष्य के भयभीत मन को युद्ध की विभीषिका से मुक्ति देने चाहिए। इन दोनों देशों को अभय बनकर विश्व को निर्भय बनाना चाहिए। निश्चय ही यह किसी एक देश या दूसरे देश की जीत नहीं बल्कि समूची मानव-जाति की जीत होगी। यह समय की नजाकत को देखते हुए जरूरी है और इस जरूरत को महसूस करते हुए दोनों देशों को अपनी-अपनी सेनाएं हटाने के लिए तैयार हो जाना चाहिए। गाजा में विशाल स्तर पर उपजी आवश्यकताओं और ज़रूरतमन्द आबादी तक मानवीय सहायता पहुँचाए जाने की भी जरूरत है, क्योंकि वहां के लोग भुखमरी के कगार पर पहुँच चुके हैं। छह महीने से जारी इस भयंकर जंग के दौरान यह पहला मौका है, जब संयुक्त राष्ट्र सुरक्षा परिषद ने युद्धविराम का प्रस्ताव पारित किया है। यह इसलिए संभव हुआ कि अमेरिका ने इसे वोटों के सहज परहेज किया। निश्चित रूप से सुरक्षा परिषद का यह प्रस्ताव विश्व जनमत से उमजगे दबाव की अभिव्यक्ति है। बड़े शक्तिसम्पन्न राष्ट्रों को इस युद्ध विराम देने के प्रस्ताव को बल देना चाहिए और इसे लागू करने के प्रयास करने चाहिए। पिछले सात अक्टूबर को हमास की ओर से किए गए आतंकी हमले के खिलाफ जब इजराइल ने कार्रवाई की बात कही तो अमेरिका और भारत समेत तमाम देशों को सहानुभूति उसके साथ थी। लेकिन इजराइल ने जिस तरह से गाजा में हवाई हमले शुरू किए और वहां से आग लोगों के हाताहत होने की खबरें आने लगीं, उसके बाद यह आवाज तेज होती गई कि इजराइल को अपने अभियान का स्वरूप बदलना चाहिए। अब तक गाजा में करीब 32 हजार लोगों के मारे जाने की खबरें हैं, जिनमें ज्यादातर महिलाएं और बच्चे हैं। भारत हमेशा युद्ध-विरोधी रहा है, युद्ध-विराम की उसकी कोशिशें निरन्तर चलती रही है। किसी भी देश में यह भ्रम पैदा नहीं होना चाहिए कि भारत हाथ पर हाथ धरे बहा रहता है। भारत ने उचित ही संयुक्त राष्ट्र सुरक्षा परिषद को यह भी बताया दिया है कि वह सभी संबंधित पक्षों के संपर्क में है और उनसे बातचीत की मेज पर लौटने का आग्रह कर रहा है। निस्संदेह, भारत को मानवता के पक्ष में शांति, युद्ध-विराम और राहत के प्रयासों में जुटे रहना चाहिए। भारत के ऐसे प्रयासों का ही परिणाम है कि संयुक्त राष्ट्र सुरक्षा परिषद ने युद्धविराम का ऐसा प्रस्ताव पारित किया है। गाजा पट्टी में हिंसक टकराव पर विराम लगाने के लिए सुरक्षा परिषद की कई बैठकों हो चुकी हैं, मगर फिलहाल यह सम्भव नहीं हो पाया है। नवम्बर 2023 में एक सप्ताह के लिए लड़ाई रोकी गई थी और गाजा से बंधकों और इजराइल से फलस्तीनी बंदियों की अदला-बदली हुई थी। मगर, इसके बाद लड़ाई फिर भड़क उठी और इसमें तेजी आई है। गाजा में मृतक संख्या और भूख व कुपोषण से प्रभावित फलस्तीनियों की संख्या निरंतर बढ़ रही है। इसके मद्देनजर लड़ाई को जल्द से जल्द रोकने वाले और मानवीय पीड़ा पर मरहम लगाने की मांग भी प्रबल हो रही है। दुनिया के किसी भी हिस्से में मानवता का इस तरह पीड़ित एवं मर्माहत होना शर्म की बात है। इस शर्म को लगातार दौते रहना शक्तिसम्पन्न एवं निर्णायक राष्ट्रों के लिये शर्मनाक ही है। अब एक सार्थक पहल हुई है तो उसका स्वागत होना ही चाहिए।



1 अप्रैल का दिन ओडिशा के लिए बहुत ही खास होता है क्योंकि आज ही के दिन ओडिशा राज्य की स्थापना हुई थी। खूबसूरती के साथ ओडिशा अपने नृत्य और व्यंजनों के लिए भी बेहद मशहूर है। यहां कई एंसे

टिकाने हैं जहां आकर आप अपनी छुट्टियों को शानदार बना सकते हैं। ऐसी ही एक जगह है दरिंगबाड़ी जहां की सैर आज हम करेंगे।

साल 1936 में आज यानी 1 अप्रैल के दिन ओडिशा को एक अलग राज्य के रूप में मान्यता दी गयी थी, जिसके बाद से हर साल इस दिन को ओडिशा दिवस

‘बीच’ से हटके ओडिशा का ये हिल स्टेशन है गर्मियों में सैर-सपाटे के लिए बेस्ट डेस्टिनेशन

या उक्ल दिवस के रूप में मनाया जाता है। उड़ीसा का नाम 2011 में बदलकर ओडिशा कर दिया गया था। तरह-तरह के सांस्कृतिक कार्यक्रमों का आयोजन कर इस दिन का जश्न मनाया जाता है। वैसे ओडिशा अपने साफ-सुथरे समुद्री तटों, खानपान और संस्कृति के लिए जाना जाता है, लेकिन यहां और भी काफी कुछ है एक्सप्लोर करने के लिए। अगर आप एडवेंचर पसंद हैं या नेचर के साथ वक्त

बिताना पसंद हैं, तो यहां ऐसे ही ठिकानों की कोई कमी नहीं, लेकिन आज हम आपको यहां के ऐसे हिल स्टेशन की सैर पर ले चलेंगे, जिसकी खूबसूरती है बेमिसाल। इसका नाम है दरिंगबाड़ी।

दरिंगबाड़ी

दरिंगबाड़ी ओडिशा के कंधमाल जिले में बसा है। देवदार के घने जंगलों से घिरी यह जगह बेहद खूबसूरत है। माना जाता है कि डेरिंग नाम के

एक ब्रिटिश अधिकारी की नजर सबसे पहले इस जगह पर पड़ी थी और उसी के नाम पर इसका नाम डेरिंगबाड़ी पड़ा। जो बाद में बदलकर दरिंगबाड़ी हो गया है। इस जगह अंग्रेज गर्मियों की छुट्टियां बिताने आते थे। दरिंगबाड़ी में लोगों की भीड़ कम ही देखने को मिलती है। यह हिल स्टेशन पहाड़ियों से बीचों-बीच है जिस वजह से यहां का मौसम सुहावना रहता है। दरिंगबाड़ी पहुंचने का रास्ता भी बेहद शानदार है। रास्ते में

आपको कॉफी और मसालों के बागान मिलेंगे। इसी वजह से इस जगह को ‘ओडिशा का कश्मीर’ भी कहा जाता है।

बेलघर अभ्यारण्य

दरिंगबाड़ी में बलघर अभ्यारण्य उन लोगों को जरूर पसंद आएगी, जो नेचर और जानवरों से प्यार करते हैं। कई तरह के जंगली जानवरों के साथ यहां हाथी भी देखे जा सकते हैं।

वाटरफॉल

दरिंगबाड़ी में प्राकृतिक नजारे ज्यादा देखने को मिलेंगे। यहां आए तो मदुबंडा और बादगिया झरना भी देखने वाली अच्छी जगहें हैं। कई प्रकार के पेड़ों, फूलों से भरी हुई है यह जगह। जहां आप शांति से कुछ वक्त बिता सकते हैं।

लवर्स प्वाइंट

लवर्स प्वाइंट नाम से ही किलयर

हो रहा होगा, लेकिन यहां आसपास फैली हरियाली और खूबसूरती मन को मोहने का कोई मौका नहीं छोड़ती।

कब जाएं?

वैसे तो आप कभी भी दरिंगबाड़ी आने का प्लान कर सकते हैं, लेकिन हिल स्टेशन्स घूमने का असली मजा गर्मियों में ही आता है। सर्दियों में घूमना मुश्किल हो सकता है और मानसून में खतरनाक।



भारत के इन ठिकानों को घूमने के लिए नहीं ज्यादा पैसों की जरूरत मात्र 5000 रूपए में कर सकते हैं यहां की सैर

घूमने का शौक तो है लेकिन अगर आप बहुत ज्यादा पैसे नहीं खर्च करना चाहते तो आज हम आपको कुछ ऐसी जगहों के बारे में बताने वाले हैं जिसके लिए जब में बस 5000 रुपए हैं काफी। गर्मियों का सीजन इन जगहों को घूमने के लिए है बेस्ट। दो से तीन दिनों की छुट्टी में आप कर सकते हैं यहां का प्लान।

अगर आप घूमने-फिरने का शौक तो रखते हैं, लेकिन बजट के चलते कई बार प्लान ठप हो जाता है, तो आज हम आपको ऐसी कुछ जगहों के बारे में बताने वाले हैं, जहां की सैर आप मात्र 5000 रुपए में निपटा सकते हैं। भारत की ये जगहें खूबसूरती में भी कम नहीं। गर्मियों का सीजन इन जगहों पर घूमने के लिए बेस्ट होता है। साथ ही दो से तीन का वक्त काफी है इन जगहों को एक्सप्लोर करने के लिए। आइए जान लेते हैं इन लिस्ट में कौन-कौन सी जगहें हैं शामिल।

अंडरेड्ड

हिमाचल में बसा छोटा सा, लेकिन बेहद खूबसूरत गांव है अंडरेड्ड, जिसे Aritstic Village भी कहा जाता है। ये हिमाचल का ऑफबीट डेस्टिनेशन है, जहां पर्यटकों की भीड़ कम ही देखने को मिलती है। नेचर से लेकर एडवेंचर हर तरह के ट्रेवलर्स यहां आकर मौज-मस्ती कर सकते हैं। रिलैक्सिंग वेकेशन के लिए ये बहुत ही शानदार जगह है। गांव में तो आप नेचर ही एनॉय कर पाएंगे, लेकिन यहां से 180 किलोमीटर दूर बीर-बिलिंग पहुंचकर आप पैराग्लाइडिंग के मजे ले सकते हैं।

मुक्तेश्वर

उत्तराखंड के नैनीताल से कुछ ही घंटों का सफर तय कर आप पहुंच सकते हैं मुक्तेश्वर। इस जगह को भी आप आसानी से 5000 में कवर कर सकते हैं और गर्मियों का सीजन तो बेस्ट है यहां घूमने के लिए। मुक्तेश्वर वैसे तो अपने मंदिरों के लिए ज्यादा मशहूर है, लेकिन और भी कई जगहें हैं जहां आप दो से तीन दिनों की छुट्टियों को यादगार बना सकते हैं। ट्रेकिंग के शौकीन हैं या शुरू करना चाहते हैं, तो यहां उसे भी आजमा सकते हैं।

मांडू

मध्य प्रदेश का मांडू शहर भी कम बजट में सैर-सपाटे की शानदार जगह है। प्राकृतिक खूबसूरती के साथ मांडू अपने समृद्ध विरासत और वास्तुशिल्प के लिए जाना जाता है। यह जगह राजकुमार बाज बहादुर और रानी रूपमती के बीच प्रेम का भी प्रतीक भी है।

अमृतसर

अमृतसर नहीं देखा, तो यहां का भी प्लान बना सकते हैं अगर आपका बजट कम है तो। गोल्डेन टैंपल की प्रसिद्धि से तो आप वाकिफ होंगे ही, लेकिन आसपास और भी जगहें हैं जो शॉर्ट ट्रिप के लिए बेस्ट हैं। वैसे अगर आप खाने-पीने के शौकीन हैं, तो यहां उसके भी काफी सारे ऑप्शन्स हैं।



भारत में इस जगह पाए जाते हैं तैरने वाले ऊंट, खासियत जान आप भी रह जाएंगे हैरान

ऊंट को रेगिस्तान का जहाज कहकर पुकारा जाता है। आपको मालूम होगा कि इनमें पानी के बिना कई दिनों तक रहने का हुनर होता है रेत पर चलते हुए आपने भी इन्हें कई बार देखा होगा लेकिन क्या आपने कभी पानी में तैरते ऊंट को देखा है? जो हां यह ऊंट की ऐसी प्रजाति है जो कहीं विदेश में नहीं बल्कि भारत में ही पाई जाती है। आइए जानते हैं।

आप हमेशा से यह सुनते आ रहे होंगे, कि ऊंट को रेगिस्तान का जहाज कहा

जाता है, लेकिन क्या आप इनकी ऐसी प्रजाति के बारे में जानते हैं, जो पानी में तैर सकते हैं? जो हां, सही पढ़ा आपने। आज हम आपको ऊंटों की इसी प्रजाति की इन्हें कई बार देखा होगा लेकिन क्या आपने कभी पानी में तैरते ऊंट को देखा है? जो हां यह ऊंट की ऐसी प्रजाति है जो कहीं विदेश में नहीं बल्कि भारत में ही पाई जाती है। आइए जानते हैं।

भोजन की तलाश में

पार करते हैं समुद्र

गुजरात के कच्छ में ऊंटों की ‘खाराई’ नस्ल काफी प्रसिद्ध है। इनकी खास बात है कि ये रेगिस्तान नहीं, बल्कि गहरे पानी में जाकर अपना भोजन ढूँढने की काबिलियत रखते हैं। इनका मुख्य भोजन चेर नामक पौधा है, जिसे पाने के लिए ये समुद्र भी पार कर गुजरते हैं। बता दें, कि ऊंट की इस प्रजाति को राष्ट्रीय मान्यता भी मिल चुकी है।

इस इलाके में पाई जाती है यह नस्ल

कच्छ के तटीय गांवों ऊंट की यह नस्ल पाई जाती है। ये समुद्र में मौजूद वनस्पतियों को खाते हैं, और बिना किसी इंसानी मदद के गहरे पानी में 3 किलोमीटर दूर तक का सफर भी आराम से तय कर लेते हैं। कच्छ में पाई जाने वाली ऊंट की यह खाराई प्रजाति वोंध, सूरजबाड़ी, अंबलियारा, जंगी तक समुद्री


खाड़ी क्षेत्र में देखे जाते हैं।

घट रही है इनकी संख्या

मीडिया रिपोर्ट के मुताबिक, साल 2012 में ऊंटों की इस प्रजाति की संख्या 4,000 थी जो अब घटकर 2,000 से कम बची है। इसके पीछे का कारण उस चेर वनस्पति की कटाई को माना जाता है, जो ऊंटों का पसंदीदा भोजन है। हालांकि, इनकी देखभाल और बचाव के लिए स्थानीय लोगों से लेकर वन विभाग और कुछ संस्थाएं भी लगातार काम कर रही हैं।

ऊंटनी के दूध की भी है काफी डिमांड

यहां के इलाकों में ऊंटनी के दूध का भी खूब इस्तेमाल किया जाता है। इसकी मदद से कई खाद्य उत्पाद तैयार किए जाते हैं, और सेहत के लिहाज से भी इनका सेवन काफी फायदेमंद माना जाता है। यही वजह है, कि स्थानीय लोगों से लेकर आसपास के इलाकों में भी इस ऊंट के दूध की काफी मांग है। लोगों में धारणा है कि इसे पीने से मिर्गी, डायबिटीज और यहां तक की कैंसर जैसी बीमारी से भी बचा जा सकता है।



स्पेन का 100 साल से भी पुराना कैनफैंक रेलवे स्टेशन, जो अब बन चुका है खूबसूरत लजरी होटल

स्पेन का कैनफैंक कभी यूरोप का दूसरा सबसे बड़ा रेलवे स्टेशन हुआ करता है जो अब एक फाइव स्टार होटल बन चुका है। 100 से भी ज्यादा कमरों वाले इस होटल में आकर आप म्यूजियम से लेकर स्विमिंग पूल स्पा लाइब्रेरी जैसी कई सुविधाओं का मजा ले सकते हैं। स्पेन के बर्सेलो होटल ग्रुप ने इसे फाइव स्टार होटल में बदलने का काम किया है।

होटल में म्यूजियम से लेकर लाइब्रेरी, स्पा, स्विमिंग पूल जैसी कई सारी सुविधाएं मौजूद हैं। स्पेन और फ्रांस के बॉर्डर पर स्थित कैनफैंक रेलवे स्टेशन कभी यूरोप का सबसे खास रेलवे

स्टेशन हुआ करता था। जो 1928



में बनाया गया था। ये इतना बड़ा था कि इसे टाइटेनिक ऑफ द

मार्टेन्स कहा जाता था। समुद्र

रेलवे स्टेशन द्वितीय विश्व युद्ध का भी साक्षी रहा है। 1970 में एक ट्रेन एक्सीडेंट के बाद यह स्टेशन बंद कर दिया गया था, लेकिन अब इसे एक शानदार होटल में तब्दील किया जा रहा है। 100 साल से भी पुराने इस रेलवे स्टेशन को होटल में बदलने के बाद अब इसमें स्विमिंग पूल, स्पा, रेस्तरां जैसी कई सुविधाएं मौजूद हैं। इसके साथ ही 200 सीट कॉन्फ्रेंस हॉल भी बनाया गया है। 140 से ज्यादा बेडरूम हैं। वहीं इसमें आप

रेलवे स्टेशन से जुड़ी चीजों का म्यूजियम भी देख पाएंगे। इस प्रोजेक्ट का बिलडिंग वर्क तो 2022 में पूरा हो चुका है, लेकिन पूरी तरह से तैयार होने में 2026 तक का वक्त लग सकता है। इस होटल में मौजूद स्टाफ की यूनिफॉर्म को लेकर भी काफी अलग प्लानिंग है। होटल के निर्माण के साथ ही इस जगह की विरासत को बचाए रखने का भी प्रयास किया जा रहा है।

इसलिए है खास इस रेलवे स्टेशन को होटल में बदलने का काम कई सालों से चल रहा है। स्पेन के बर्सेलो होटल ग्रुप ने इसे फाइव स्टार होटल में बदल दिया है। जब कभी स्पेन जाएं, एक बार इस होटल में रुकने का आनंद जरूर लें।

इकोनॉमी बढ़ाने में करेगा मदद

इस शानदार होटल की पहली मंजिल पर लाइब्रेरी, वेलनेस स्पा,

केजरीवाल को मुख्यमंत्री पद से हटाने वाली याचिका खारिज

नई दिल्ली। दिल्ली उच्च न्यायालय ने आबकारी नीति से जुड़े धन शोधन मामले में प्रवर्तन निदेशालय (ईडी) द्वारा अरविंद केजरीवाल की गिरफ्तारी के बाद उन्हें मुख्यमंत्री पद से हटाने का अनुरोध करने वाली एक जनहित याचिका पर सुनवाई से बृहस्पतिवार को इनकार कर दिया। उच्च न्यायालय ने कहा कि कई बार राष्ट्रीय हित को निजी हित के ऊपर तर्जोह देनी होती है। कार्यवाहक मुख्य न्यायाधीश मनमोहन और न्यायमूर्ति मनमोहन पीएस अरोड़ा की पीठ ने कहा, "कई बार राष्ट्रीय हित को निजी हित से ऊपर रखना पड़ता है लेकिन यह उनका व्यक्तिगत फैसला है। हमें एक अलग तरह के तौर पर कानून के अनुसार चलना होगा। आपका समाधान यहां नहीं, कहीं और है। आप सक्षम प्राधिकरण के पास जाएँ।" पीठ ने कहा कि उसने हाल में ऐसी ही एक जनहित याचिका खारिज कर दी थी जिसमें केजरीवाल को मुख्यमंत्री पद से हटाने का अनुरोध किया गया था और इसलिए वह कोई अलग रुख नहीं अपना सकती है।



निष्कासन के बाद संजय निरुपम का कांग्रेस पर पलटवार

मुंबई। कांग्रेस पार्टी द्वारा अपने पूर्व मुंबई प्रमुख संजय निरुपम को निष्कासित करने के एक दिन बाद पूर्व सांसद ने पार्टी पर निशााना साधते हुए इसे संगठनात्मक रूप से परेशान बताया। कांग्रेस संगठनात्मक रूप से एक जर्जर पार्टी है। कई लोग पहले ही इसमें वैचारिक गड़बड़ी की ओर इशारा कर चुके हैं। भारत अब एक धार्मिक देश बन गया है। नेहरूवादी धर्मनिरपेक्षता ने हिंदुओं को अपने ही धर्म से डरने पर मजबूर कर दिया है। संजय निरुपम ने कहा कि पहले कांग्रेस पार्टी में एक पावर सेंटर हुआ करता था... लेकिन इस समय कांग्रेस पार्टी में पांच पावर सेंटर हैं और पांचों की अपनी लांबी है जो आपस में टकराती रहती है। इन पांचों सेंटर में सबसे पहले सोनिया गांधी हैं, दूसरे सेंटर में राहुल गांधी, तीसरे में प्रियंका गांधी, चौथे में अध्यक्ष मल्लिकार्जुन खरोगे और आखिरी में कांग्रेस महासचिव केसी वेणुगोपाल जी हैं। यह सब अपने प्रकार से राजनीति कर रहे हैं।



कांग्रेस के राष्ट्रीय प्रवक्ता गौरव वल्लभ भाजपा में शामिल हुए

नई दिल्ली। पूर्व कांग्रेस नेता गौरव वल्लभ बीजेपी महासचिव विनोद तावडे की मौजूदगी में बीजेपी में शामिल हुए। उन्होंने कांग्रेस से इस्तीफा दे दिया था। कांग्रेस पार्टी से अपने इस्तीफे पर गौरव वल्लभ ने कहा कि मैंने मल्लिकार्जुन खड़गे को एक विस्तृत पत्र लिखा है और अपनी सारी भावनाएं व्यक्त की हैं। मुझे कांग्रेस पार्टी की चुप्पी से दुख हुआ जब गठबंधन के कुछ बड़े नेताओं ने समानता और राम मंदिर पर पार्टी के रुख का विरोध किया। उन्होंने कहा कि हमारे देश में, कांग्रेस पार्टी दिन-रात देश के धन सृजनकर्ताओं को गाली देती है... मैं स्पष्ट था इन बातों को लेकर पार्टी मंच पर भी कई जगह इस मामले को उठाया। पूर्व कांग्रेस प्रवक्ता ने आगे कहा कि जमीनी स्तर पर जुड़ाव खत्म होने के कारण कांग्रेस ने तो विपक्ष के कर्तव्यों को प्रभावी ढंग से निभा पा रही है और न ही सत्ता में आ पा रही है।



जम्मू-कश्मीर राज्य का दर्जा बहाल करना जरूरी : आजाद

श्रीनगर। अनंतनाग-राजीरी संसदीय क्षेत्र से अपनी उम्मीदवारी की घोषणा करने के एक दिन बाद, डीपीएपी अध्यक्ष और जम्मू-कश्मीर के पूर्व सीएम गुलाम नबी आजाद ने कहा कि लोगों को 35 ए जैसी अन्य सुरक्षा प्रदान करने के लिए जम्मू-कश्मीर को राज्य का दर्जा बहाल करना आवश्यक है। हालांकि प्रधान मंत्री (नरेंद्र मोदी) और केंद्रीय गृह मंत्री (अमित शाह) ने स्वीकार किया है कि वे हमें राज्य का दर्जा दें, हालांकि, इसके आसपास की चर्चाओं से पता चलता है कि यह दिल्ली या पुडुचेरी जैसा होगा। हर फाइल और कैबिनेट का फैसला उपरान्यपाल के पास से गुजरेगा। यह हमारे लिए अस्वीकार्य है। सिर्फ मुझसे ही नहीं बल्कि मैं जम्मू-कश्मीर में किसी से भी नहीं कहूंगा। आजाद ने कहा कि अनुच्छेद 370 को निरस्त करने के बाद उन्होंने संसद में जो लड़ाई शुरू की थी, वह अपने तार्किक निष्कर्ष तक नहीं पहुंची है।



पूर्णिमा से पप्पु यादव ने दाखिल किया नामांकन

पटना। पूर्णिमा। लोकसभा चुनाव के दूसरे चरण के लिए नामांकन दाखिल करने के अंतिम दिन कांग्रेस के बागी नेता पप्पु यादव पूर्णिमा संसदीय सीट से निर्दलीय उम्मीदवार के रूप में नामिनेशन कर दिया है। वे सुबह 11:15 बजे पचां दाखिल करने पहुंचे। नामांकन से पहले उन्होंने अपने माता-पिता से आशिर्वाद लिया। मोटरसाइकिल से नामांकन करने पहुंचे पप्पु यादव ने पत्रकारों से बात करते हुए कहा कि पूर्णिमा की जनता का आदेश है कि वो यहां से चुनाव लड़ें। उन्होंने कहा कि राजद सुप्रीमो से बीमा भारती को मधेपुरा भेजने का आग्रह किया गया, लेकिन वो तैयार नहीं हुए। पप्पु यादव के नामिनेशन से पूर्णिमा में मुकाबला बेहद दिलचस्प हो गया है। पप्पु यादव के नामांकन से पूर्णिमा में मुकाबला त्रिकोणीय हो गई है। लेकिन, इनके मैदान में आने से सबसे अधिक चिंता का सबब बीमा भारती के लिए हो गया है। इसकी एक मात्र वजह है कि पप्पु उनके गठबंधन के साथी हैं।



आपका सपना, मेरा संकल्प, बिना नाम लिए लालू पर प्रधानमंत्री का जमई में बड़ा वार, बोले-

नौकरी के नाम पर जमीनें लिखवाई गई : मोदी

जमई। प्रधानमंत्री नरेंद्र मोदी ने जमई के खैरा बल्लूपुर के मंच से बिहार में एनडीए के चुनाव प्रचार का शंखनाद का दिया है। लोकसभा चुनाव की घोषणा होने के बाद पीएम की बिहार में यह पहली जनसभा है। देवघर के रास्ते जमई पहुंचे पीएम मोदी यहां चिराग पासवान के जीजा अरुण भारती के समर्थन में वोट मांगें। पीएम नरेंद्र मोदी ने दिवंगत रामविलास पासवान को याद किया। उन्होंने कहा कि आज रामविलास की कमी खल रही है। वे मेरे परम मित्र थे। उनकी विरासत को मेरा छोटा भाई चिराग पासवान आगे बढ़ा रहा है।

प्रधानमंत्री नरेंद्र मोदी ने जमई में भारत माता की जय के साथ अपने भाषण की शुरुआत की। उन्होंने कहा कि यह भगवान महावीर की धरती है। सभा में जो हुआ आया है, उससे यह लग रहा है कि यह चुनावी रैली नहीं बल्कि विजय रैली है। उन्होंने लोगों से बिहार की सभी 40 सीटें एनडीए को देने की अपील की। इससे पूर्व पीएम मोदी ने मंच पर आने के साथ जनता का अभिवादन किया। पीएम मोदी के मंच पर पहुंचते ही चिराग पासवान ने उनका स्वागत किया। मुख्यमंत्री नीतीश कुमार और डिप्टी सीएम स्म्राट चौधरी एवं विजय सिन्हा, आरएलएम चीफ उषेंद्र कुशवाहा भी मंच पर मौजूद थे।

एनडीए की रैली को संबोधित करते हुए प्रधानमंत्री मोदी ने कहा आज बिहार के 85 लाख से ज्यादा किसानों को पीएम किसान सम्मान निधि का लाभ मिल रहा है। जमई में ही किसानों को इस योजना के तहत 850 करोड़ रुपये से अधिक उनके बैंक खाते में पहुंचे हैं। यह धर्मद्वेष गठबंधन की सरकार होती तो क्या आपके खाते में सीधे पैसे भेजने की योजना बनती क्या? यह लोग आपके पैसे लूट लेते और आपसे हस्ताक्षर करवा लेते कि पैसा मिल गया है। एक-दूसरे को जेल में बंद करने की मांग करने वाले आपको डरा रहे हैं कि मोदी आया...! भ्रष्टाचारी कान खोलकर सुन लें, यह मोदी नहीं आया। 140 करोड़ देशवासियों का गुस्सा निकल कर आया है। प्रधानमंत्री नरेंद्र मोदी ने इन शब्दों के साथ राष्ट्रीय जनता दल के राष्ट्रीय अध्यक्ष लालू प्रसाद



यादव के बेटे तेजस्वी यादव को सीधा जवाब दिया। उन्होंने कहा कि उनके समय गरीबों को नौकरी देने के नाम पर जमीन लिखवा ली जाती थी। नीतीश जी भी रेल मंत्री थे, उनपर तो कभी ऐसा दाग नहीं लगा। जिनकी पहचान अपहरण उद्योग की रही, वह सड़क नहीं बनाने देते थे। वह बिहार को लालटेन युग में रखना चाहते हैं, जबकि हम नीतीश कुमार के साथ रहकर बिहार में सड़क और हाइवे बना रहे हैं। पहले खस्ताहाल ट्रेंजें चलती थीं, लेकिन अब लोग वंदे भारत में सफर कर रहे हैं।

प्रधानमंत्री ने कहा कि बिहार की धरती पूरे देश को दिशा दिखाने वाली रही है। बिहार की इस धरती ने आजादी की लड़ाई में और स्वतंत्र भारत की नींव मजबूत करने में बहुत बड़ी भूमिका निभाई है, लेकिन दुर्भाग्य से बिहार के सामर्थ्य के साथ आजादी के बाद पांच छह पीढ़ियों के साथ यहां न्याय नहीं हो पाया। एनडीए में बिहार को बहुत की कठिन परिश्रम में एक बहुत बड़े दलदल से बाहर निकाला, जिसमें मुख्यमंत्री नीतीश कुमार की बहुत बड़ी भूमिका रही है।

प्रधानमंत्री मोदी ने कहा कि अब समय आ गया है कि बिहार और तेज गति से विकास करे, इसलिए 2024 का चुनाव बिहार और भारत के भविष्य के लिए बहुत ही निर्णायक है। यह चुनाव विकसित बिहार के सपनों को पूरा करने का चुनाव है। यह चुनाव विकसित भारत के संकल्प को मजबूत करे

का चुनाव है। आज एक तरफ कांग्रेस और आरजेडी जैसी पार्टियां हैं जिन्होंने अपनी सरकार के समय पूरी दुनिया में देश का नाम खराब किया। दूसरी तरफ बीजेपी और एनडीए है जिसका सिर्फ एक ही लक्ष्य है विकसित भारत का निर्माण और खुशहाल बिहार का निर्माण।

प्रधानमंत्री नरेंद्र मोदी ने कहा कि 10 साल पहले दुनिया में भारत को लेकर क्या राय होती थी, आप सब जानते हैं। कांग्रेस राज में भारत को गरीब और कमजोर देश माना जाता था। आज जो आटे के लिए तमस रहे हैं (पाकिस्तान) उनके आतंकी हमारे लिए हमले करते थे। कांग्रेस सरकार दूसरे देशों के पास इसकी शिकायत लेकर जाती थी। मगर मोदी ने कहा कि ऐसे नहीं चलेगा। भारत वही महान पाटलिपुत्र और महान वाला देश है। यह चंद्रपुर मौर्य वाला भारत है। आज का भारत घर में चुसकर मारता है।

पीएम मोदी ने कहा कि आज भारत दुनिया की पांचवीं सबसे बड़ी अर्थव्यवस्था बन चुका है। चंद्रमा के उस कोने तक कोई नहीं पहुंचा था, वहां हमारा चंद्रयान और तिरंगा पहुंचा है। भारत जब भी 20 की बैठक करता है तो उसकी चर्चा पूरे विश्व में होती है। यह मोदी ने नहीं, ये आपने किया है। आपके एक वोट से यह सब हो पाया है। यही आपके वोट की ताकत है। इसलिए इस सफलता की हकदार जनता है। प्रधानमंत्री नरेंद्र मोदी ने कहा कि आरजेडी और कांग्रेस के काले दौर में जमई की पहचान नक्सलवाद से होती थी। जंगलराज में सरकार की योजनाएं यहां नहीं पहुंचने दी जाती थी। नक्सली यहां सड़कें नहीं बनाने देते थे। इसका नुकसान यहां के गरीब मजदूरों और किसानों को होता था। आज वही जमई विकास के हाड़वे पर तेज रफ्तार पकड़ रहा है।

प्रधानमंत्री नरेंद्र मोदी ने लोगों से कहा कि आपका सपना ही मेरा संकल्प है। बिहार को आगे ले जाना मोदी की गारंटी है। इसलिए केंद्र सरकार ने गरीब कल्याण को सर्वोच्च प्राथमिकता दी है। इसके प्रयास से बिहार में गरीबों को 37 लाख पकड़े मिले। 9 करोड़ जरूरतमंदों को मुफ्त राशन मिल रहा है, मोदी की गारंटी है अगले पांच साल भी मिलता रहेगा। 84 लाख से ज्यादा आयुष्मान कार्ड भी बिहार में बने हैं, लोगों को मुफ्त इलाज की सुविधा मिल रही है।

भ्रष्टाचार पर बोलते हुए पीएम मोदी ने कहा कि अगर आज 'धर्मद्वेष गठबंधन' की सरकार होती तो आपके खाते में सीधा पैसा नहीं आ पाता। आरजेडी और कांग्रेस के लोग आपके सारे पैसे लूट लेते। देश के सभी भ्रष्टाचारी हमेशा एक-दूसरे से लड़ते थे, वो सब एक हो गए हैं। सब कह रहे हैं मोदी आया है। इसलिए वे मोदी के खिलाफ अनाप-शनाप बोल रहे हैं।

पीएम मोदी ने कहा कि आरजेडी के जंगलराज में बेटियों को सड़कों से उठा लिया जाता था। हमारी सरकार ने राम मंदिर का 500 साल पुराना सपना साकार किया। आरजेडी कांग्रेस ने राम मंदिर न बने, इसके लिए पूरी ताकत लगा दी। ये लोग राम मंदिर का उपहास उड़ाते हैं, अपमान करते हैं। इन लोगों ने हर मौके पर बिहार और बिहारी गौरव का अपमान किया। कर्पूरी ठाकुर का अपमान किया। हमारी सरकार ने जब कर्पूरी ठाकुर को भारत रत्न दिया तो इन लोगों ने विरोध किया। इन्होंने रामनाथ कोविंद को राष्ट्रपति बनाने का विरोध किया। आदिवासी महिला द्रौपदी मुर्मू को राष्ट्रपति नहीं बनाने के लिए पूरी ताकत इन्होंने लगा दी थी।

लालू-तेजस्वी पर हमला बोलते हुए कहा कि मुख्यमंत्री नीतीश कुमार ने कहा कि बीच में थोड़ा इधर-उधर हो गए थे। तो वो लोग हमारे काम का श्रेय लेने लगे थे। अब हम कहीं नहीं जाएंगे। 2005 से पहले हिंदू-मुस्लिम का झगड़ा होता था। अब कुछ नहीं होता है। राज्य और केंद्र सरकार मिलकर बिहार में विकास के कार्य चला रही हैं। पहले बहुत कम बच्चे पढ़ते थे, अब शिक्षा के क्षेत्र में काफी काम हुआ है। स्वास्थ्य के क्षेत्र में भी बहुत काम हुआ है। मुख्यमंत्री नीतीश कुमार ने कहा कि बिहार में 10 लाख नौकरियों देने का वादा पूरा होगा। 4 लाख नौकरी दे दी गई है। 1 लाख प्रोसेस में है। 3 लाख नौकरियों पर काम शुरू हो गया है। 10 लाख लोगों को रोजगार भी दिया जा रहा है।

एसडीपीआई का हाथ थामने पर बढ़ा विवाद तो कांग्रेस ने दी सफाई

कहा- हमने कोई समर्थन स्वीकार नहीं किया

तिरुवनंतपुरम। केरल के वायनाड से नामांकन दाखिल करने के साथ ही कांग्रेस नेता राहुल गांधी विवादों से घिरे जा रहे हैं। भाजपा नेता आरोप लगा रहे थे कि कांग्रेस ने प्रतिबंधित पॉपुलर फ्रंट ऑफ इंडिया (पीएफआई) की राजनीतिक शाखा सोशल डेमोक्रेटिक पार्टी ऑफ इंडिया (एसडीपीआई) का समर्थन स्वीकार कर लिया है। हालांकि, अब सबसे पुरानी पार्टी ने साफ कर दिया कि उसने एसडीपीआई का समर्थन स्वीकार नहीं किया है। वहीं, उसने यूसीएफ का समर्थन करने के लिए मतदाताओं का स्वागत किया है। बता दें, केरल में लोकसभा चुनाव 26 अप्रैल को होगा।

विपक्ष के नेता वीडी सतीशन ने पत्रकारों से कहा, कांग्रेस बहुसंख्यक और अल्पसंख्यक सांप्रदायिकता का विरोध करती है। इन परिस्थितियों में डेमोक्रेटिक पार्टी ऑफ इंडिया द्वारा यूसीएफ को दी जाने वाली सहायता को देखा जा रहा है। प्रत्येक व्यक्ति अपनी इच्छा के अनुसार मतदान कर सकता है। हम चाहते हैं कि हर कोई यूसीएफ को वोट दे, लेकिन संगठनों के मामले में हमारा यही रुख है। उन्होंने इस मामले पर ज्यादा कुछ बताने से मना कर दिया।

गौरतलब है, प्रतिबंधित पॉपुलर फ्रंट ऑफ इंडिया की राजनीतिक शाखा सोशल डेमोक्रेटिक पार्टी ऑफ इंडिया ने



सोमवार को आगामी लोकसभा चुनावों के लिए केरल में कांग्रेस के नेतृत्व वाले यूनाइटेड डेमोक्रेटिक फ्रंट को समर्थन देने की घोषणा की थी। हालांकि, उस समय सतीशन ने कहा था कि यूसीएफ एसडीपीआई के साथ किसी समझौते पर नहीं पहुंचा है। कई पार्टियां यूसीएफ को समर्थन दे रही हैं, लेकिन उसने एसडीपीआई के साथ कोई चर्चा नहीं की है और न ही कोई समझौता हुआ है।

रमूति ईरानी ने घेरा था अमेठी लोकसभा चुनाव में राहुल गांधी को हराने वाले केंद्रीय महिला एवं बाल विकास मंत्री ने इस पर हैरानी जताई थी कि उन्होंने (राहुल गांधी) कथित तौर पर प्रतिबंधित पॉपुलर फ्रंट ऑफ इंडिया (पीएफआई) की राजनीतिक शाखा सोशल डेमोक्रेटिक पार्टी ऑफ इंडिया (एसडीपीआई) का समर्थन स्वीकार कर लिया था। उन्होंने कहा था कि उसका समर्थन स्वीकार करने के बिना ही दाखिल करने के दौरान ली गई संविधान की शपथ का भी उल्लंघन किया है।

स्टेल

चेन्नई सुपर किंग्स के सामने आज सनराइजर्स की चुनौती

हैदराबाद। आईपीएल 2024 के 18वें मैच में सनराइजर्स हैदराबाद और चेन्नई सुपर किंग्स आमने-सामने होंगे। इस सीजन में दोनों टीमों के बीच यह पहली भिड़ंत है।

सनराइजर्स हैदराबाद इस मैच में गुजरात टाइटंस के खिलाफ अपना पिछला गेम हारने के बाद आगे बढ़ रही है। इस मैच में सनराइजर्स हैदराबाद 162 के कुल स्कोर को बचा नहीं सकी थी। हैदराबाद ने केकेआर के खिलाफ हार के साथ अपना अभियान शुरू किया और मुंबई इंडियंस के खिलाफ अपना अगला मैच जीता, जहां उन्होंने पहले बल्लेबाजी करते हुए रिकॉर्ड 277 रन बनाए।

वहीं, चेन्नई सुपर किंग्स ने घरेलू मैदान पर आरसीबी और गुजरात टाइटंस के खिलाफ लगातार जीत के साथ शुरुआत की। वे विजाग में दिल्ली कैपिटल्स से हार गए जहां वे 191 का पीछा करने में असफल रहे। दिल्ली के गेंदबाजों ने सटीक गेंदबाजी से चेन्नई के बल्लेबाजों को 192 से आगे जाने से रोक दिया। सीएसके के बल्लेबाजों की शुरुआत थोड़ी धीमी रही क्योंकि दिल्ली के गेंदबाजों ने पावरप्ले में शानदार गेंदबाजी की। चेन्नई सुपर किंग्स पाइंट टेबल्स में तीसरे स्थान पर है जबकि एसआरएच छठे स्थान पर है। कुल मिलाकर, दोनों टीमों ने आपस में अब तक 19 मैच खेले हैं। इसमें से चेन्नई ने 14 मैच जीते हैं जबकि एसआरएच ने सिर्फ पांच मैच जीते हैं। इस प्रकार यह कहा जा सकता है कि इस चेन्नई सुपर किंग्स वास्तव में सनराइजर्स हैदराबाद पर हावी रही है। वहीं, दोनों टीमों ने राजीव गांधी अंतरराष्ट्रीय स्टेडियम में दो-दो गेम जीते हैं। रिकार्ड्स को देखा जाए तो चेन्नई सुपर किंग्स का पलड़ा भारी दीखता है लेकिन पेट कैमिंस की कप्तानी और क्लासेन की टूर्नामेंट में चल रहे जोरदार बल्ले को देखकर यह मैच कौन जीतगा कहना बहुत मुश्किल है। राजीव गांधी अंतरराष्ट्रीय क्रिकेट स्टेडियम की पिच बल्लेबाजी के लिए आदर्श है।

सैंसेक्स 351 अंक चढ़ा निफ्टी 22,515 पर बंद

नई दिल्ली। मजबूत कॉर्पोरेट प्रदर्शन की उम्मीदों के बीच आईटी, कंप्यूटर ड्यूरेबल्स और फाइनेंशियल शेयरों में खरीदारी के कारण सेंसेक्स और निफ्टी गुरुवार को रिकॉर्ड नए लेवल पर पहुंच गए। एक्सपोर्ट्स के अनुसर, निवेशकों ने आरबीआई की मौद्रिक नीति समिति के व्याज दर निर्णय में यथास्थिति की उम्मीद करते हुए चुनिंदा बैंकिंग शेयरों में खरीदारी की। व्याज दर तय करने वाला छह सदस्यीय पैनाल शुक्रवार को निर्णय की घोषणा करेगा। तीन शेयरों वाला बीएसई सेंसेक्स आज 0.47 प्रतिशत या 350.81 अंक की बढ़त लेकर 74,227.63 अंक के रिकॉर्ड लेवल पर बंद हुआ। कारोबार के दौरान यह 74,501.73 अंक के स्तर तक चला गया था। इसी तरह नेशनल स्टॉक एक्सचेंज का निफ्टी-50 भी 0.36 प्रतिशत या 80.00 अंक की वृद्धि लेते हुए 22,514.65 अंक के स्तर पर पहुंच गया। पिछले दो सत्रों में दोनों इंडेक्स गिरावट में बंद हुए थे।

बैलिस्टिक मिसाइल 'अग्नि-प्राइम' का सफल परीक्षण

भुवनेश्वर। भारत ने ओडिशा के तट पर एपीजे अब्दुल कलाम द्वीप से नयी पीढ़ी की बैलिस्टिक मिसाइल 'अग्नि-प्राइम' का सफलतापूर्वक परीक्षण किया। रक्षा मंत्रालय ने बताया कि बुधवार शाम को यह परीक्षण किया गया। उसने बताया कि मिसाइल ने अपने विश्वसनीय प्रदर्शन का सत्यापन करते हुए परीक्षण के सभी उद्देश्य हासिल कर लिए। मंत्रालय ने एक बयान में कहा, "सामरिक बल कमान (एसएफसी) के साथ रक्षा अनुसंधान व विकास संगठन ने तीन अप्रैल को शाम करीब सात बजे ओडिशा तट पर एपीजे अब्दुल कलाम द्वीप से नयी पीढ़ी की बैलिस्टिक मिसाइल अग्नि-प्राइम का सफलतापूर्वक परीक्षण किया।" प्रमुख रक्षा अध्यक्ष जनरल अनिल चौहान, एसएफसी प्रमुख और डीआरडीओ तथा भारतीय सेना के वरिष्ठ अधिकारियों ने इस परीक्षण का निरीक्षण किया।

सर्विस सेक्टर की ग्रोथ 13 वर्ष के हाई लेवल पर

नई दिल्ली। भारत में सेवा क्षेत्र की गतिविधियां मजबूत मांग के दम पर मार्च में साढ़े 13 वर्ष के उच्चतम स्तर पर पहुंच गईं। एक मासिक सर्वेक्षण में यह जानकारी दी गई है। मौसमी रूप से समायोजित एचएसबीसी इंडिया भारत सेवा पीएमआई कारोबारी गतिविधि सूचकांक मार्च में 61.2 पहुंच गया। यह फरवरी में 60.6 पर था। खरीद प्रबंधक सूचकांक (पीएमआई) की भाषा में 50 से ऊपर अंक का मतलब गतिविधियों में विस्तार से और 50 से कम अंक का आशय संकुचन से होता है। एचएसबीसी इंडिया सर्विस पीएमआई को एस्पेंडपी ग्लोबल ने सर्वेक्षण सेवा क्षेत्र की करीब 400 कंपनियों को भेजे गए सवालनों के जवाबों के आधार पर तैयार किया है। एचएसबीसी के अर्थशास्त्री इनेस लैम ने कहा, "फरवरी में मामूली गिरावट के बाद मार्च में भारत की सेवाओं का पीएमआई बढ़ा, मजबूत मांग के कारण विक्री तथा व्यावसायिक गतिविधि में तेजी आई।

टॉप 8 शहरों में जनवरी-मार्च में आवासीय बिक्री 9% बढ़ी

नई दिल्ली। देश के आठ प्रमुख शहरों में लक्ष्मी मकानों और प्रीमियम कार्यक्षेत्र की मजबूत मांग के दम पर जनवरी-मार्च में आवासीय बिक्री में सालाना आधार पर नौ प्रतिशत की वृद्धि हुई, जबकि कार्यालयों की मांग 43 प्रतिशत बढ़ी। संपत्ति सलाहकार नाइट फ्रैंक इंडिया ने गुरुवार को एक विबनार में "भारत रियल एस्टेट: कार्यालय तथा आवासीय रिपोर्ट (जनवरी-मार्च 2024)" जारी की। नाइट फ्रैंक इंडिया के अनुसार, दिल्ली-राष्ट्रीय राजधानी क्षेत्र (एनसीआर), मुंबई, चेन्नई, कोलकाता, हैदराबाद, बेंगलुरु, पुणे और अहमदाबाद में जनवरी-मार्च में आवासीय कीमतें सालाना आधार पर दो से 13 प्रतिशत के दायरे में बढ़ीं। कार्यालय का किराया एक से नौ प्रतिशत बढ़ा। आंकड़ों के अनुसार, जनवरी-मार्च में आठ प्रमुख शहरों में आवासीय बिक्री बढ़कर 86,345 इकाई हो गई।

भारतीय अर्थव्यवस्था लम्बी छलांग लगाने को तैयार

प्रह्लाद सबनानी
वित्तीय वर्ष 2023-24 की तृतीय तिमाही (अक्टोबर-दिसम्बर 2023) में भारत में आर्थिक विकास की दर 8.4 प्रतिशत रही है। कुछ विदेशी अर्थशास्त्री भारत की आर्थिक विकास दर को कमतर आंकते हुए दिखाई दे रहे हैं जबकि यह लगातार तिमाही दर तिमाही आगे बढ़ती ही जा रही है। अब तो विश्व की कई आर्थिक एवं वित्तीय संस्थानों ने भी वर्ष 2024 के लिए भारत की आर्थिक विकास दर के सम्बंध में अपने अनुमानों को बेहतर किया है, परंतु अभी भी इन संस्थानों के यह अनुमान वास्तविक आर्थिक विकास दर की तुलना में बहुत कम हैं। दरअसल, विदेशी आर्थिक एवं वित्तीय संस्थानों द्वारा विशेष रूप से भारत की आर्थिक विकास दर को आंकें जाने के सम्बंध में उपयोग किए जा रहे मॉडल अब

बोथरे साबित हो रहे हैं। हाल ही के समय में भारत के नागरिकों में र्व का भाव विकसित होने के चलते देश में धार्मिक पर्यटन बहुत तेज गति से बढ़ा है। उदाररण के लिए अयोध्या धाम में प्रभु श्रीराम के भव्य मंदिर में श्रीराम लला के विग्रहों की प्राण प्रतिष्ठा के पश्चात प्रत्येक दिन औसतन 2 लाख से अधिक श्रद्धालु अयोध्या पहुंच रहे हैं। यह तो केवल अयोध्या की कहानी है इसके साथ ही काशी विश्वनाथ मंदिर, उज्जैन में महाकाल लोक, जम्मू स्थित वैष्णो देवी मंदिर, उत्तराखंड में केदारनाथ, बद्रीनाथ, गंगोत्री एवं यमनोत्री जैसे कई मंदिरों में श्रद्धालुओं की अपार भीड़ उमड़ रही है। भारत में धार्मिक पर्यटन में आई जबरदस्त तेजी के बंदौलत रोजगार के लाखों नए अवसर निर्मित हो रहे हैं, जो देश के आर्थिक विकास को गति देने में सहायक हो रहे हैं। परंतु, यह तथ्य विदेशी आर्थिक एवं

दिखाई दे रही है। जापान एवं जर्मनी की अर्थव्यवस्थाओं में तो आर्थिक मंदी देखी जा रही है। इस प्रकार विश्व की सबसे बड़ी अर्थव्यवस्थाओं में भारत के अमृत काल में केवल भारतीय अर्थव्यवस्था ही तेज गति आगे बढ़ती दिखाई दे रही है। वैसे भी भारत में अमृत काल तो अभी शुरू ही हुआ है एवं यह अगले 23 वर्षों अर्थात वर्ष 2047 तक यह खंडकाल जारी रहेगा। कुछ अर्थशास्त्री तो भारत के अमृत काल के बाद भी भारतीय अर्थव्यवस्था के इसी तरह तेज गति से आगे बढ़ते रहने की संभावनाएं व्यक्त कर रहे हैं क्योंकि भारत में वर्ष 1991-92 में प्रारम्भ किए आर्थिक एवं वित्तीय क्षेत्र के सुधार कार्यक्रम को अब 32 वर्ष पूर्ण हो गए हैं, हालांकि वर्ष 1991-92 के बाद भी भारत में आर्थिक एवं वित्तीय क्षेत्रों में सुधार कार्यक्रम लगातार जारी रहे हैं। अतः स्थिर हो चुके इन सुधार कार्यक्रमों के फल खाने का समय अब

आ गया है। भारत द्वारा वर्ष 1947 में राजनैतिक स्वतंत्रता प्राप्ति के पश्चात, पिछले 77 वर्षों के दौरान भारत में लोकतंत्र लगातार मजबूत हुआ है एवं आज पूरे विश्व में भारत इस दृष्टि से प्रथम पायदान पर खड़ा है। भारत में लोकतंत्र के लगातार मजबूत होते जाने से विदेशी निवेशकों का भारत में विश्वास बढ़ा है जिसके चलते भारत में उद्योग जगत को पूंजी की कमी नहीं है बल्कि भारी है। पर्याप्त पूंजी की उपलब्धता के चलते भारत में आर्थिक विकास की गति ही मिली है। भारत में लगातार तेज हो रही आर्थिक विकास की दर के कारण भारत में बिलिनियर (100 करोड़ अमेरिकी डॉलर से अधिक की सम्पत्ति वाले नागरिक) की संख्या में सुधार हुआ है। पिछले वर्ष भारत में 94 नए बिलिनियर बने हैं। जबकि चीन में 115 बिलिनियर कम हुए हैं।

भाजपा कार्यालय में 500 से अधिक लोगों ने ली भाजपा की सदस्यता

हम उस राजनीतिक दल के कार्यकर्ता हैं जिनके नेता विश्व के सर्वाधिक लोकप्रिय नेता हैं - किरण



रायपुर। भारतीय जनता पार्टी प्रदेश कार्यालय कृष्णभाऊ ठाकरे परिसर में प्रदेश अध्यक्ष किरण सिंह देव, पूर्व नेता प्रतिपक्ष नारायण चंदेल, महामंत्री संजय श्रीवास्तव, जगदीश रामू रोहरा, सरला कोसरिया को उपस्थिति में बिलासपुर की पूर्व महापौर वाणी राव, राम नामी संप्रदाय की प्रमुख सदस्य, कांग्रेस पार्टी, जनता कांग्रेस, छत्तीसगढ़ के प्रमुख फिल्मी व लोक कलाकार सहित 500 से अधिक लोगों ने भाजपा प्रवेश किया।

भाजपा प्रदेश अध्यक्ष किरण सिंह देव सदस्यता लेने आए लोगों को संबोधित करते हुए कहा कि भाजपा परिवार में आपका स्वागत है। भाजपा की रीति नीति सिद्धांत एवं प्रधानमंत्री नरेंद्र मोदी जी से प्रभावित होकर राजनीतिक, सामाजिक एवं अन्य क्षेत्रों के लोग लगातार भाजपा की सदस्यता ले रहे हैं। उन्होंने कहा कि हम सब एक परिवार के रूप में और समय-समय पर दायित्वों का निर्वहन करने वाले हैं। हमें गर्व होता है कि हम उस राजनीतिक दल के कार्यकर्ता हैं जिनके नेता विश्व के सर्वाधिक

लोकप्रिय नेता हैं। प्रधानमंत्री नरेंद्र मोदी जी विश्व की सबसे लोकप्रिय नेता हैं। 10 वर्षों में प्रधानमंत्री नरेंद्र मोदी जी की जनकल्याणकारी योजनाओं की चर्चा आज पूरी दुनिया में होती है। प्रधानमंत्री नरेंद्र मोदी के नेतृत्व में हमारा देश आगे बढ़ रहा है, तेजी से प्रगति कर रहा है। 10 साल पहले भारत की अर्थव्यवस्था 11वें पायदान पर हुआ करती थी, लेकिन 10 वर्षों में प्रधानमंत्री नरेंद्र मोदी जी की नेतृत्व में भारत पाँचवें स्थान पर आ गया है। आज भारत आत्मनिर्भर हो रहा है। भारत विकासशील भारत से विकसित भारत की ओर बढ़ रहा है। आप सभी ने भारतीय जनता पार्टी पर विश्वास व्यक्त किया है। भाजपा का प्रत्येक कार्यकर्ता आगामी लोकसभा चुनाव में जुट चुका है। उन्होंने कहा कि जहाँ-जहाँ पर आप लोगों की भूमिका है उन भूमिकाओं का निर्वहन पूरी क्षमता के साथ लोकसभा चुनाव की तैयारी में जुट जाए। प्रधानमंत्री नरेंद्र मोदी को तीसरी बार प्रधानमंत्री चुना जाना है और अबकी बार 400 पर का जो लक्ष्य है। छत्तीसगढ़ की सभी 11 सीटों में जीत को लेकर

भाजपा कार्य कर रही है। इस दौरान रामनामी समाज से मणिराव, फिल्म स्टार मनमोहन सिंह ठाकुर के नेतृत्व में सिंगर शिवा जांगड़े, सतनाम भजन सम्राट द्वारिका बर्मन, सिंगर लक्ष्मी नारायण पांडे, नीलकमल वैष्णव, डॉ. मनोज कुमार आडिल, योगेश्वरानंद नेताम प्रदेश अध्यक्ष भारतीय राष्ट्रीय मजदूर कांग्रेस महासंघ के नेतृत्व में, एस. एल. पूड़ा प्रदेश उपाध्यक्ष, जैनेंद्र साहू प्रदेश उपाध्यक्ष, राजू सोनी प्रदेश सचिव, हरगोविंद देवांगन जिला अध्यक्ष, कौशल साहू, अजय, तारम, नारायण साहू, राज साहू, नितेश साहू, सह मीडिया प्रभारी, डॉ. अनामिका पाल प्रदेश अध्यक्ष महिला जनता कांग्रेस के नेतृत्व में डॉ. अमीन खान प्रदेश उपाध्यक्ष जोगी कांग्रेस, श्रीमती संतोषी रात्रि प्रदेश संगठन मंत्री, घनश्याम प्रधान जिला अध्यक्ष युवा जनता कांग्रेस महासमुद्र, ऋतुराज शर्मा जिला मीडिया प्रभारी गौरेला पेंडा मरवाही, राजा चैबे, सोशल मीडिया प्रभारी, श्याम पटेल, सुहानी पटेल, जांजगौर-चांपा विधानसभा क्षेत्र में ए.ए. सिंह संयुक्त महासचिव प्रदेश कांग्रेस कमिटी के नेतृत्व में लगभग

भाजपा की सरकार ने छग राज्य का विकास किया: चंदेल

पूर्व नेता प्रतिपक्ष नारायण चंदेल ने कहा कि भारतीय जनता पार्टी आज दुनिया की सबसे बड़ी राजनीतिक पार्टी है। भारत के अधिकांश राज्यों में सबसे ज्यादा भाजपा की सरकार है और भाजपा के मुख्यमंत्री हैं सबसे ज्यादा सांसद, विधायक भाजपा के ही हैं। 1 नवंबर 2000 को छत्तीसगढ़ राज्य का निर्माण हुआ और छत्तीसगढ़ राज्य का निर्माण भाजपा ने ही किया है। भारत के पूर्व प्रधानमंत्री भारत रत्न श्रद्धेय अटल बिहारी वाजपेई जी ने किया है। अटल बिहारी वाजपेई जी ने कहा था छत्तीसगढ़ की 11 सीटों में आप मुझे जीत कर दीजिए मैं छत्तीसगढ़ राज्य बनाकर आपको दूंगा। अटल बिहारी वाजपेई जी ने छत्तीसगढ़ राज्य का निर्माण किया और भाजपा की तत्कालीन प्रदेश सरकार ने छत्तीसगढ़ राज्य का विकास किया, लेकिन दुर्भाग्य की बात है कि पिछले 5 वर्षों में कांग्रेस की सरकार ने छत्तीसगढ़ राज्य के विकास को पूरी तरह से बाधित करके रखा। भाजपा की सरकार बनते ही पुनः छत्तीसगढ़ में विष्णु देव साय जी के नेतृत्व में विकास फिर से प्रारंभ हुआ और आज छत्तीसगढ़ में भाजपा की सरकार ने अपने शुरुआती कार्यकाल में ही बड़ी-बड़ी घोषणाओं को पूरी करके दिखाया है।

मोदी की जनकल्याणकारी योजनाओं का लाभ जनता को पूरा-पूरा मिल रहा है:संजय

भाजपा प्रदेश महामंत्री संजय श्रीवास्तव ने कहा कि आज भाजपा एवं प्रधानमंत्री नरेंद्र मोदी के कार्य में लगे प्रभावित होकर लगातार भाजपा की सदस्यता ले रहे हैं। आज प्रधानमंत्री नरेंद्र मोदी जी की जनकल्याणकारी योजनाओं का लाभ जनता को पूरा-पूरा मिल रहा है और देश की जनता प्रधानमंत्री नरेंद्र मोदी के कार्य से प्रभावित होकर उन्हें अपना नेता मान लिया है। कांग्रेस पार्टी सहित विभिन्न राजनीतिक दलों के, सामाजिक क्षेत्र के लोग लगातार भाजपा से जुड़ रहे हैं और भाजपा से जुड़कर देश को विकसित बनाने में प्रधानमंत्री नरेंद्र मोदी जी के नेतृत्व को मजबूती प्रदान कर रहे हैं। कार्यक्रम का संचालन प्रदेश महामंत्री संजय श्रीवास्तव ने किया एवं आभार श्रीमती सरला कोसरिया ने माना।

50 पदाधिकारी एवं निर्वाचित जनप्रतिनिधि दल्ला सोनी जिला पंचायत सदस्य, अजय निर्मलकर प्रदेश महामंत्री ओबीसी मोर्चा कांग्रेस, महेश राठौर प्रदेश सचिव ओबीसी मोर्चा कांग्रेस, दीपक गोयल जिला कोषाध्यक्ष औषधि संघ, गोपीचंद्र कुर्, कृष्ण कुमार कश्यप, राजेश कश्यप, राजेश पांडे, भोले सिंह, पिंकी सिंह अध्यक्ष कांग्रेस नवल ताम्रकर, डॉ. अब्दुल अमीन खान जनता कांग्रेस

युवा पूर्व प्रदेश अध्यक्ष के नेतृत्व में नरेंद्र नारायण पूर्व जिला सचिव जनता कांग्रेस, लव कुमार कुर् पूर्व जिला महामंत्री, योगेश तिलक पूर्व ब्लाक अध्यक्ष, ऋतुराज शर्मा, कांग्रेस पार्टी से राजेश्वर साहू सरपंच देवरी, सुरेश साहू, सुदिश साहू, चंद्र कुमार, दीपक सिदार सहित बहुत बड़ी संख्या में कांग्रेस जनता कांग्रेस फार्मसी क्षेत्र के लोग और फिल्म उद्योग से जुड़े हुए लोगों ने भाजपा की सदस्यता ली।

कांग्रेसी मुंगेरीलाल के हसीन सपने सजा रही हैं: केदारनाथ

कांग्रेसी मुंगेरीलाल के हसीन सपने सजा रही हैं: केदारनाथ

रायपुर। भारतीय जनता पार्टी के प्रदेश प्रवक्ता केदारनाथ गुप्ता ने कहा है कि कांग्रेस जब अपने राजनीतिक वजूद को बचाने की सबसे विफल कोशिश कर रहा है, तब छत्तीसगढ़ के कांग्रेसी अपनी पाँच न्याय और 25 गारंटियों के नाम पर सत्ता हासिल करने के मुंगेरीलाल के हसीन सपने सजा रहे हैं। श्री गुप्ता ने कहा कि जिस कांग्रेस ने कभी देश और छत्तीसगढ़ की जनता का भला नहीं सोचा, एक परिवार की परिक्रमा करना ही जिस कांग्रेस का कुलजमा राजनीतिक वजूद रह गया है, वह कांग्रेस चाहे जितने सपने सजा ले, चाहे जितने सबबाग दिखा दे, देश की जनता ने अब कांग्रेस पर कतरई भरोसा नहीं करने का संकल्प ले लिया है। भाजपा प्रदेश प्रवक्ता गुप्ता ने कहा कि देश अब केवल 'मोदी की गारंटी' पर भरोसा कर रहा है, क्योंकि पिछले 10 साल में देश के हर समाज और हर वर्ग के लिए प्रधानमंत्री नरेंद्र मोदी के सक्षम, सशक्त और सुविचारित नेतृत्व में अनेक जनकल्याणकारी योजनाओं का सफल क्रियान्वयन हुआ है और देश के साथ-साथ प्रदेश की जनता तक उन योजनाओं का पूरा लाभ भी पहुंचा है। बदलापुर की राजनीति करके सरकार को योजनाओं के

लाभ से छत्तीसगढ़ की जनता को वंचित रखने का पड्यंत्र करके कांग्रेस की भूपेश सरकार ने अपनी ही पार्टी के किए हुए वादों से गंगाजल की सौगंध खाकर भी जिस तरह मुँह फेरा था, उसकी सजा छत्तीसगढ़ की जनता ने पिछले विधानसभा चुनाव में दी है और अब प्रदेश की भाजपा सरकार मुख्यमंत्री विष्णुदेव साय के नेतृत्व में मोदी की गारंटियों के तहत व्यक्त संकल्पों को 100 दिनों में पूरा करके एक मिसाल कायम कर दी है। श्री गुप्ता ने कहा कि कांग्रेस चाहे जितनी गारंटियाँ दे दे, देश और छत्तीसगढ़ की जनता अब मोदी की गारंटियों के साथ है, क्योंकि मोदी की गारंटियों का मतलब गारंटियाँ पूरी होने की गारंटियाँ हैं। कांग्रेस की गारंटियों केवल हवा-हवाई जुमलेबाजी हैं और ये-केन-प्रकारेण सत्ता हासिल करने के स्वार्थ से प्रेरित हैं। श्री गुप्ता ने कहा कि जिस स्वामीनाथन आयोग की सिफारिशों की दुहाई देकर एमएसपी को कानूनी गारंटी देने का झाँसा कांग्रेस किसानों को देने में लगी है, वह पहले यह बताए कि इस आयोग की सिफारिशों को कांग्रेसनीत यूपीए की केंद्र सरकार ने सालों तक क्यों दबाए

रखा था? महिलाओं को एक लाख रुपए सालाना देने का जो शोर कांग्रेस मचा रही है, उसकी व्याख्या करते समय कांग्रेसियों के मुँह में दही क्यों जम रहा है? कांग्रेस यह क्यों नहीं बताती कि इसके लिए सालाना 50 लाख करोड़ रुपए का इंतजाम कहाँ से होगा जबकि देश का कुल बजट ही इतना होता है। श्री गुप्ता ने कहा कि जाहिर है कि कांग्रेस की गारंटियाँ जुमलेबाजी के और कुछ नहीं हैं। देश के लोगों को तो प्रधानमंत्री श्री मोदी के नेतृत्व में भविष्य नजर आ रहा है, कांग्रेस अब अपने भविष्य कीचिंता करे कि इस लोकसभा चुनाव के बाद वह कहाँ दिखने वाली है? भाजपा प्रदेश प्रवक्ता श्री गुप्ता ने कहा कि छत्तीसगढ़ में कांग्रेस में जिस तरह की भगदड़ मची हुई है, अंतकाल जिस तरह घमासान की शकल ले चुका है, उससे कांग्रेसियों की नींद उड़ी हुई है। यही कारण है कि जब कुछ भी बोलने को कांग्रेसियों के पास नहीं बचा है तो जनता को भ्रमित करने के लिए प्रदेश के मुख्यमंत्री विष्णुदेव साय पर कटाक्ष के बहाने साय भोग जैसा बयान देकर कांग्रेसी केवल अपनी राजनीतिक कुंठा का प्रदर्शन कर रहे हैं।



छग प्रभारी सचिव चंदन यादव ने कार्यकर्ताओं की ली बैठक

रायपुर। लोकसभा चुनाव की तैयारी को लेकर आज रायपुर शहर जिला कांग्रेस कमेटी के उत्तर विधानसभा के कार्यकर्ताओं की बैठक ली। इस बैठक में प्रमुख रूप से छत्तीसगढ़ प्रदेश कांग्रेस कमेटी के प्रभारी सचिव चंदन यादव रायपुर लोकसभा प्रत्याशी विकास उपाध्याय शहर अध्यक्ष गिरीश दुबे

इंजल बैनर वाल राइटिंग कराने भी कहा गया। कार्यकर्ता अपने अपने बुधों के प्रत्येक घर में जाकर कांग्रेस के लिए वोट अपील करे

को डराने का काम कर रही है। निर्वाचित मुख्यमंत्रियों को जेल में डाल दिया जाता है। मुख्य विपक्षी कांग्रेस पार्टी के खातो को सीज किया जा रहा है। पूर्ण रूप से केंद्र की भाजपा सरकार तानाशाही रवैये में उतर चुकी है। रायपुर लोकसभा प्रत्याशी विकास उपाध्याय ने कहा कि कार्यकर्ता अपने अपने क्षेत्र में कड़ी मेहनत करें। कांग्रेस पार्टी के झंडे अपने घरो में लगाकर उसे सोशल मीडिया में पोस्ट करें। कांग्रेस की गारंटियों को जनता के बीच पहुंचाये एवं जनता को बताये कि 10 सालो में केंद्र की भाजपा सरकार के कारण आज देश में सिकतनी महंगाई बढ़ी हुई है।



हार सामने देखते हुए मोदी पर अमर्यादित बयान दे रहे हैं कांग्रेसी नेता

मुलायम गद्दे में सोने वाले भ्रष्टाचारी आज जेल की हवा खा रहे हैं

बिलासपुर/ रायपुर। कांग्रेस ने अपने 5 वर्षों के शासन में इतने भ्रष्टाचार किए कि समूचे छत्तीसगढ़ के संसाधन को लूट डाला। प्रदेश की घोटाले का गढ़ बना दिया। लेकिन आज जितने भी भ्रष्टाचारी हैं, जो कभी मुलायम गद्दे में सोते थे, आज जेल की हवा खाने को मजबूर हैं। घोटालेबाजों पर कड़ी से कड़ी कार्रवाई करेगी हमारी भाजपा सरकार।

बिलासपुर के अशोक वाटिका में आयोजित कार्यकर्ता सम्मेलन में भाजपा कार्यकर्ताओं को संबोधित करते हुए मुख्यमंत्री विष्णुदेव साय ने ये बात कही। साय ने कहा कि प्रधानमंत्री नरेंद्र मोदी की लोकप्रियता और भाजपा के बढ़ते जनाधार को देखते हुए कांग्रेस को बुदों तरीके से हार का डर सता रहा है। जिसको देखते हुए उनके नेता मोदी जी पर अशोभनीय टिप्पणी कर रहे हैं। उन्होंने कहा कि चरणदास महंत ने बिलासपुर के कांग्रेसी प्रत्याशी को भी लतबाज बताया है। ऐसे

प्रत्याशी की जमानत ज्वब करानी है। लोकसभा में भी कांग्रेस को सबक सिखाना है। मुख्यमंत्री ने प्रधानमंत्री नरेंद्र मोदी की तारीफ करते हुए कहा कि मोदी जी 140 करोड़ देशवासियों की चिंता करते हैं। उन्होंने अपने 10 वर्षों के शासन में गांव, गरीब, मजदूर और किसान सबको आर्थिक रूप से सशक्त करने का काम किया। इसलिए हमें भारत को विध्वंस बनाने के लिए, सोने की चिड़िया बनाने के लिए, तीसरी बार मोदी जी को प्रधानमंत्री बनाना होगा। साय ने कहा कि आप सभी

बिलासपुर लोकसभा सीट से भाई तोखन साहू को जिताने और प्रदेश की पूरी 11 की 11 सीटों भाजपा की झोली में डालकर कांग्रेसियों को पूरी तरह से बाय-बाय कर दें। कार्यकर्ता सम्मेलन में उप मुख्यमंत्री अरूण साव, मंत्री पुनूलाता मोहोले, लोकसभा प्रत्याशी तोखन साहू, विधायकगण अमर अग्रवाल, धरमलाल कौशिक, भर्माजित सिंह, सुशांत शुक्ला, पूर्व विधायक कृष्णमूर्ति बांधी, रजनीश सिंह, भाजपा नेत्री हर्षिता पांडेय, रामदेव कुमानव भी उपस्थित थे।

प्रमुख समाचार

साय सरकार जनता को दे रही है रद-खद खलौल

रायपुर। प्रदेश कांग्रेस कमेटी के वरिष्ठ प्रवक्ता सुरेंद्र वर्मा ने साय सरकार पर पीडीएस को लेकर भ्रष्टाचार का आरोप लगाते हुए कहा है कि छत्तीसगढ़ के सरकारी राशन दुकानों में गुणवत्ताहीन और सड़े-गले चावल, गेहूँ की सप्लाई की जा रही है। अप्रैल और मई महिने के लिए आवंटित चावल और गेहूँ अधिकांश ग्रामीण इलाकों के दुकानों में बेहद रद्दी स्तर की है। छत्तीसगढ़ में डबल इंजन की सरकार आने के बाद भारतीय जनता पार्टी के नेताओं की कमीशनखोरी के चलते आम जनता को मिलावटी और गुणवत्ता विहिन राशन लेने में मजबूर किया जा रहा है। प्रदेश कांग्रेस कमेटी के वरिष्ठ प्रवक्ता सुरेंद्र वर्मा ने कहा है कि जब से छत्तीसगढ़ में विष्णुदेव साय की सरकार आयी है, पीडीएस के सरकारी राशन दुकानों से चना, नमक, शक्कर, मिट्टीतेल गायब हो गया है। कटौती करके जो चावल और गेहूँ भेजे जा रहे हैं वह भी सड़े-गले अपुपयोगी, गुणवत्ताहीन और मिलावटी हैं। ग्रामीणों का आरोप है कि मिलावटखोरों को भारतीय जनता पार्टी के नेताओं के संरक्षण में गुणवत्ता विहिन राशन लेने मजबूर किया जा रहा है। मिलरों से 40 प्रति क्विंटल की कमीशनखोरी के चलते खराब राशन के सप्लायरों को भाजपा सरकार का संरक्षण है।

कांग्रेस की 5 न्याय 25 गारंटी चुनाव में गेमचेंजर साबित होंगे

रायपुर। कांग्रेस के 5 न्याय 25 गारंटी लोकसभा चुनाव में गेमचेंजर साबित होंगे। प्रदेश कांग्रेस संचार विभाग अध्यक्ष सुशील आनंद शुक्ला ने कहा कि कांग्रेस पार्टी ने देश की जनता के लिये लोकसभा चुनाव में 5 न्याय और 25 गारंटी दिया है। जनता को कांग्रेस के वादों से आशा की नहीं किरण दिख रही है। कांग्रेस ने कुल 5 न्याय की गारंटी दिया है। नारी न्याय, युवा न्याय, किसान न्याय, मजदूर न्याय और भागीदारी न्याय पांचो न्याय घोषित होने के बाद से ही देश के हर वर्ग के मतदाताओं में कांग्रेस के प्रति नजरिया बदला है लोगों को कांग्रेस की सरकार में अपना भविष्य दिख रहा है। प्रदेश कांग्रेस संचार विभाग अध्यक्ष सुशील आनंद शुक्ला ने कहा कि कांग्रेस ने महिलाओं को हर साल 1 लाख और महिने में 8333 रु देने का वादा किया है। इसके साथ ही केन्द्रीय भर्तियों में महिलाओं को 50 प्रतिशत आरक्षण को भी वादा कांग्रेस ने किया है कांग्रेस की इस घोषणा के बाद महिलायें मतदाताओं का धुवीकरण कांग्रेस की ओर हुआ है। प्रदेश कांग्रेस संचार विभाग अध्यक्ष सुशील आनंद शुक्ला ने कहा कि कांग्रेस ने मनरेगा कार्यक्रम को मजदूरी 200 से बढ़ाकर 400 करने का वादा किया है इससे देश के मजदूरों के जीवन स्तर में बदलाव आयेगा कांग्रेस की मनमोहन सरकार ने मनरेगा के तहत रोजगार को कानूनी बनाया था फिर से कांग्रेस मजदूरों के मजदूरी बढ़ाने की गारंटी दे रही है।

एसीबी-ईओडब्लू ने फिल्मी अंदाज में गिरफ्तार किया अनवर देबर को

रायपुर। एसीबी-ईओडब्लू की टीम ने कांग्रेस शासन काल में हुए तीन हजार करोड़ से अधिक के शराव घोटाले मामले में अनवर देबर को फिल्मी अंदाज में कुन्हारी टोल प्लाजा के पास से गिरफ्तार कर लिया। अनवर कुछ महीनों से जमानत पर खुला घूम रहा था। हाईकोर्ट से जमानत मिलने के बाद कल बुधवार रात जेल से छूटा अरविंद सिंह अनवर देबर के साथ भागने की फिराक में था इससे पहले अरविंद सिंह को एसीबी ईओडब्लू ने कल शाम फिर से गिरफ्तार कर रिमांड पर लिया है। ईडी की एफआईआर पर एसीबी के द्वारा इस मामले में दो गिरफ्तारी है। अरविंद सिंह इस घोटाले की अहम कड़ी रहा है। वह रकम कलेक्शन के साथ-साथ बोटलों में लगने वाले होलाग्राहम युक्त ढकन बनाने वाली फर्म का संचालक भी था। वह ईडी की गिरफ्त में आने के बाद से जेल में बंद था। 2 अप्रैल को हाईकोर्ट से जमानत मिलने के बाद अरविंद कल शाम जेल से रिहा हुआ था और एसीबी ने जेल से निकलते ही उसे हिरासन में लिया।

घर में सो रही महिला की जिंदा जलकर मौत

रायपुर। राजधानी रायपुर के खरोरा क्षेत्र से खौफनाक मामला सामने आया है। यहां स्थित एक मकान में महिला की जिंदा जलकर मौत हो गई। मामले में अनवर देबर को फिल्मी अंदाज में कुन्हारी टोल प्लाजा के पास से गिरफ्तार कर लिया। अनवर कुछ महीनों से जमानत पर खुला घूम रहा था। हाईकोर्ट से जमानत मिलने के बाद कल बुधवार रात जेल से छूटा अरविंद सिंह अनवर देबर के साथ भागने की फिराक में था इससे पहले अरविंद सिंह को एसीबी ईओडब्लू ने कल शाम फिर से गिरफ्तार कर रिमांड पर लिया है। ईडी की एफआईआर पर एसीबी के द्वारा इस मामले में दो गिरफ्तारी है। अरविंद सिंह इस घोटाले की अहम कड़ी रहा है। वह रकम कलेक्शन के साथ-साथ बोटलों में लगने वाले होलाग्राहम युक्त ढकन बनाने वाली फर्म का संचालक भी था। वह ईडी की गिरफ्त में आने के बाद से जेल में बंद था। 2 अप्रैल को हाईकोर्ट से जमानत मिलने के बाद अरविंद कल शाम जेल से रिहा हुआ था और एसीबी ने जेल से निकलते ही उसे हिरासन में लिया।

13 फर्जी फर्मों का पर्दाफाश, आरोपी गिरफ्तार

रायपुर। विशेष खूफिया जानकारी और डाटा विश्लेषण के आधार पर यह पता चला कि जीएफटी के फर्जी इनपुट टैक्स क्रेडिट गलत तरीके से लेने और आगे पारित करने के लिए कई फर्जी फर्म बनाई गई है। व्यापक निगरानी के बाद उस स्थान की पहचान की गई जहां से संदिग्ध गतिविधियां संचालित हो रही थी। इस पर कार्रवाई करते हुए, फेक इनवाइस सैल, सीजीएस्टी, मुख्यालय, रायपुर के अधिकारियों ने तलाशी अभियान चलाया और 13 फर्जी फर्मों के एक नेटवर्क का पर्दाफाश किया। जो वस्तुओं और / या सेवाओं की किसी भी प्रकार की आपूर्ति किए बिना केवल फर्जी चालान बनाने में सक्रिय रूप से लगे हुए थे। तलाशी के दौरान कई संख्या में आधार कार्ड, पैन कार्ड, फोटोग्राफ, हस्ताक्षरित चेक बुक, मोबाइल के साथ-साथ कई अन्य आर्पितजनक दस्तावेज बरामद किए गए। इस संबंध में उल्लेखनीय है कि सभी फर्जी फर्मों के जीएफटी रिटर्न एक ही आईपी एड्रेस से दाखिल किए जा रहे थे, जोच से यह पता चला कि रायपुर निवासी हेमंत कसेरा इन फर्जी फर्मों को बनाने और चलाने के मामले में मास्टरमाइंड है। तथ्यों और सबूतों के साथ पूछताछ करने पर मास्टरमाइंड हेमंत कसेरा ने फर्जी इनपुट टैक्स क्रेडिट पारित करने के उद्देश्य से सभी फर्जी फर्मों का एक समूह बनाने की बात स्वीकार की और स्वीकार किया कि उसने फरवरी 2024 तक 62.73 करोड़ रुपये की राशि का फर्जी इनपुट टैक्स क्रेडिट का प्रात किया है और उसने आगे अन्य टैक्सपेयर्स को 51.42 करोड़ रुपये के फर्जी इनपुट टैक्स क्रेडिट प्राप्त

गर्मी आते ही फेल हो रहे बोर, लाभांडी की संकल्प सोसायटी में डायरिया का डर

रायपुर। एक ओर लगातार राजधानी के बोरेवल फेल हो रहे हैं। वहीं दूसरी ओर बोरेवल से खतरनाक बैक्टीरिया निकल रहा है। जो लोगों को बीमार नहीं बहुत बीमार कर सकता है। समय पर इलाज नहीं मिलने पर लोगों की जान भी जा सकती है. बता दें कि रायपुर में गर्मी के दिनों में पीलिया और डायरिया की चपेट में आकर लोग हॉस्पिटल पहुंचते हैं. जिसकी शुरुआत हो चुकी है. इसी बीच निमाम जांच में जुट गई है. पानी की जांच में खतरनाक बैक्टीरिया की पृष्ठ हो रही है.



नगर पालिका निगम के आयुक्त ने बताया कि अब तक सौ से ज्यादा बोरेवल की जांच हम कर चुके हैं. जिसमें हमने इसमें 12 बोरेवल में सर्वाधिक बैक्टीरिया पाया है. जिसे

सोधा सील कर दिया गया है. वहीं 20 से ज्यादा बोरेवल हैं जिसका हम ट्रीटमेंट कर रहे हैं. फिर से पीने योग्य बना रहे हैं. यदि 1200-2400 तक ई कोली बैक्टीरिया होते हैं तो ऐसी स्थिति में ट्रीटमेंट करने की संभावना होती है. जिसके बाद पानी फिर से पीने लायक हो जायेगा. यही ई कोली बैक्टीरिया यदि 2400 से पार होता है तो वैसे जल को ट्रीटमेंट करने की कोई ट्रीट करने से अच्छा रिजल्ट नहीं आता है. इसलिए ऐसे

शॉट्स को सोधा सील कर दिया जाता है. नगर निगम और स्वास्थ्य विभाग के मुताबिक यहां 88 लोग डायरिया से पीड़ित हो चुके हैं. स्थानीय लोगों का कहना है कि सौ से ज्यादा लोग डायरिया संक्रमित हुए थे. यहां स्थानीय बोर को सील किया गया है. टैंकर से पानी की व्यवस्था की गई. फिर जाकर डायरिया कटौल में आया है. क्योंकि इस सोसायटी के जल स्रोत में भी ई कोली बैक्टीरिया 2400 से पार है. जल संकट की स्थिति- जिस तरह से बोर फेल हो रहे हैं, बोरेवल को बैक्टीरिया मिलने से सील किया जा रहा है, ऐसी स्थिति में जल संकट दूर नहीं है. इससे निपटने के लिए निगम जल जीवन मिशन को कारगर हथियार बता रहा है. जिस पर अभी काम जारी है.

डायरिया और पीलिया से कैसे बचें लोग? - कमिश्नर ने कहा जल्द ही अमृत मिशन जल जीवन में 24 घंटे पानी सप्लाई का काम तेजी से चल रहा है. जिसे क्षेत्रों में अभी योजना का लाभ नहीं मिल रहा है. यहां तक बहुत तेजी से पहुंचाने के लिए कार्य किया जा रहा है. जिससे राहत मिलेगी.

मतदान की शपथ करवाईं वहां ग्राम लांजा निवासी 86 वर्षीय इतवारी कोसले ने अपनी लंबी मुंछों पर ताव देते हुए कहा कि करेंगे अवश्य मतदान, बढ़ायेंगे लोकतंत्र की शान। वीप टीम ग्राम खोरसी एवं लांजा के सरपंच, ग्राम सचिव एवं वीएलओ, पटवारी तथा ग्रामीणों से विधानसभा चुनाव में मतदान का प्रतिशत कम होने कारणों पर विस्तार से चर्चा करते हुए मतदान के प्रति लोगों को जागरूक करने के दिशा पर पहल किया। मतदाता जागरूकता अभियान में बड़ी संख्या में ग्रामीणों, स्व-सहायता महिला समूह की महिलाओं, युवाओं तथा वरिष्ठ नागरिकों की सहभागिता रही।

मतदान की शपथ करवाईं वहां ग्राम लांजा निवासी 86 वर्षीय इतवारी कोसले ने अपनी लंबी मुंछों पर ताव देते हुए कहा कि करेंगे अवश्य मतदान, बढ़ायेंगे लोकतंत्र की शान। वीप टीम ग्राम खोरसी एवं लांजा के सरपंच, ग्राम सचिव एवं वीएलओ, पटवारी तथा ग्रामीणों से विधानसभा चुनाव में मतदान का प्रतिशत कम होने कारणों पर विस्तार से चर्चा करते हुए मतदान के प्रति लोगों को जागरूक करने के दिशा पर पहल किया। मतदाता जागरूकता अभियान में बड़ी संख्या में ग्रामीणों, स्व-सहायता महिला समूह की महिलाओं, युवाओं तथा वरिष्ठ नागरिकों की सहभागिता रही।

